

Kapitlu 10

Indiċi	472
KAPITLU 10	475
Is-Snin 2000	475
2002	475
2003	476
Pulizija ta' l-Unjoni Ewropea	476
Persuni b'Dizabilita`	476
Laqgħa ma' l-ASEAN	476
It-Trattat ta' Nizza Jidhol fis-Seħħ	476
Ir-Referendum Infami f' Malta	477
Patt ta' Sigurta` man-NATO	477
Ksur tal-Kostituzzjoni ta' Malta	478
Tgħid Ġara Hekk f' Malta Wkoll?	478
Vot fil-Parlament Ewropew	479
Kunsill Ewropew tar-Rebbiegħa	479
Referenda u Ffirmar	479
Aktar Laqgħat Għolja	480
Aktar Referenda	480
Kunsill Ewropew Ieħor	481
Laqgħa Għolja u t-Terrorizmu	481
Presidenza u Xogħol	483
Daqqa ta' Harta għall-Unjoni Ewropea	483
Dizappunt għall-Għaqda Dinjija tal-Kummerċ	484
Referendum Ieħor	484
Konferenza bejn il-Gvernijiet	485
Kunsill Ewropew	485
Il-President tal-Bank Ċentrali Ewropew	486
Aktar Laqgħat	487
Il-Qerda tas-Sajd u s-Sajjieda	487
Laqgħa Għolja ma' l-Indja	489
Flus għall-Iraq	489
Kunsill Ewropew u Laqgħat Ohra	489
2004	490
Trattat Egittu-UE	490
Solidarjeta` maż-Żgħażaġh	490
Rapport	491
Ftehim tas-Sajd	491
Aktar ftehim	491
Ftakru mal-Pajjizi AKP	491
Ipokriti	492
Aktar Laqgħat	492
Kunsill Ewropew Ieħor	493
Karta u Ċerimonji	493
Dikjarazzjoni minn Prodi	493
Eżami tal-Kummissarji	494

Laqgħa ma' Qaddafi	494
Karta dwar Shubija Pubblika-Privata	494
Jum ta' Għajb	494
Laqgħat u Ftehim Oħra	495
Kunsill Ewropew	496
Laqgħat Għolja	496
Il-Parlament Ewropew	497
Il-Kummissjoni ta' l-Unjoni Ewropea	498
Aktar Laqgħat	498
Jgħaddu ż-Żmien bin-Nies	498
Approvazzjoni tal-Kummissarji	498
Partnership	499
Laqgħa Għolja Oħra	499
Barroso Jirtira l-Proposta Tiegħu	499
L-Iffirmar tal-Kostituzzjoni	499
Kunsill Ewropew Iehor	500
Laqgħa Għolja Oħra	501
Approvata l-Kummissjoni	501
Il-Pajjiżi Afrikani, tal-Karibbew u l-Pacifiku	501
Aktar Laqgħat Għolja	502
Persuni b'Disabilita'	502
Lejn Tmiem is-Sena	502
2005	503
Ftehim Oħra	503
Il-Protokoll ta' Kjoto	503
Referenda	503
Żjara minn Bush	504
Ftehim ma' l-Albanija	504
L-Anniversarju ta' Madrid	504
Jgħaddu ż-Żmien bil-Konsumatur	504
Aktar Kunsilli	505
Ir-Rumanija u l-Bulgarija	505
Viċi President tal-Parlament	505
Anniversarju ta' Għajb	505
Laqgħa Għolja Oħra	505
60 Sena mit-Tmiem tal-Gwerra	506
Tagħlima	506
Aktar Laqgħat	506
Il-Francizi u l-Olandizi ma Japprovawx il-Kostituzzjoni	507
Anniversarju	507
Is-7 ta' Ġunju ta' Malta	507
Laqgħat, Kunsilli u Konferenzi	508
Il-Lussemburgu u l-Kostituzzjoni	508
Laqgħat Oħra	509
Dikjarazzjoni dwar l-Iraq	509
Anniversarju Malti	509
Ipokriti	509
Negozjati	509
Laqgħat u Protokolli	510

CNI Kampanja Helsien Nazzjonali

Anniversarju Iehor	510
Aktar Laqgħat	511
2006	512
Ma Jridux Jafu bl-Unjoni Ewropea	512
President Iehor	512
Id-Direttiva Frankenstein	512
Jgħaddu ż-Żmien bil-Ħaddiema	513
Filmkien fl-Ispazju	513
Anniversarji	513
Laqgħa Oħra	513
L-Indirizz .eu	514
U Aktar Laqgħat	514
It-Tieni Anniversarju ta' Ghajb	514
Aktar Karti	514
Altiero Spinelli	514
Aktar Laqgħat u Kunsilli	515
Zjara fiċ-Ċina	515
Is-Saħta ta' l-Ewro	516

Kapitlu 10
Is-Snin 2000

2002

Hawnhekk infakkar li dan it-tagħrif ikompli fejn kien spicċa l-kitba l-awtur ta' dan il-ktieb, u għalhekk qed ikompli minn Diċembru tas-sena 2002.

Bejn it-12 u t-13 ta' Diċembru kien inżamm Kunsill Ewropew ġewwa Kopenĥagen, fid-Danimarka, waqt li Laqgħa Għolja ohra kienet inżammet bejn il-Kanada u l-Unjoni Ewropea fid-19 tax-xahar ġewwa Ottawa, fil-Kanada.

Min dan naraw kemm kif ingħad kemm-il darba f'dan il-ktieb, li fejn ikun hemm rieda tajba kulhadd jiltaqa biex isib l-aħjar triq halli jkun hemm kooperazzjoni flimkien.

2003

Fl-1 ta' Jannar il-Greċja ħadet il-Presidenza tal-Kunsill ta' l-Unjoni Ewropea, waqt li l-Unjoni Ewropea ċelebrat l-10 anniversarju tas-Suq Wieħed.

Pulizija ta' l-Unjoni Ewropea

Fil-15 ta' Jannar kienet għet inawgurata l-ewwel forza tal-pulizija ta' l-Unjoni Ewropea fil-Bosnja u Herżegovina. Hawnhekk tajjeb li jitfakkar bl-allegazzjonijiet li kien hemm ta' indħil Germaniż biex il-Jugoslavja tiġi mminata minn taħt, jiġifieri bil-mohbi, halli titfarrak.

B'hekk, il-pajjiżi li kienu jiffurmawha jkun jistgħu jiddaħhlu ftit ftit fl-Unjoni Ewropea u ma jibqax l-ebda stat kommunist fl-Ewropa.

Ma ninsewx ukoll kif in-NATO li l-maġġoranza tal-pajjiżi ta' l-Unjoni Ewropea jiffurmaw parti minnha kienet ibbumbardjat u qatlet numru kbir ta' nies bi skuza jew oħra.

Dan huwa l-qerq li wieħed isib fl-Unjoni Ewropea u fin-NATO immexxija mill-Istati Uniti ta' l-Amerika li hija l-perċimes ta' ħafna ndħil militari f'pajjiżi oħra.

Persuni b'Dizabilita`

Fis-26 tax-xahar is-Sena Ewropea ta' Persuni b'Dizabilita` kienet għet varata f'Ateni. Madankollu, jekk wieħed imur sa' Brussell fejn hemm il-kapitali ta' l-Unjoni Ewropea, jara nies b'dizabilita` jiġġerrew jittallbu fit-toroq.

Kieku tassew l-Unjoni Ewropea għandha għal qalbha l-persuni b'dizabilita` kienet tinsisti mal-gvernijiet tal-pajjiżi membri biex jekk ikunu jistgħu jaħdmu jhaddmuhom u jekk le jagħtuhom biżżejjed flus u għajjnuna halli ma jkollhomx iseffqu wiċċhom jittallbu biex jgħixu.

Imma l-Unjoni Ewropea tagħmel dak biss li jkun jidher, għaliex kif jgħid il-qawl Malti, "**L-ewwel ma tiekol l-ghajn**".

Laqgħa ma' l-ASEAN

Bejn is-27 u t-28 tax-xahar kienet saret Laqgħa Għolja oħra, din id-darba bejn l-ASEAN u l-Unjoni Ewropea. Qed taraw kemm isiru laqgħat biex kulhadd jipprova jagħmel li jista' halli jiftiehem fuq l-affarijiet kollha li wieħed jista' jahseb fuqhom?

It-Trattat ta' Nizza Jidhol fis-Sehh

Fl-1 ta' Frar daħal fis-sehh it-Trattat ta' Nizza, waqt li fis-17 tax-xahar kien sar Kunsill Straordinarju Ewropew ġewwa Brussell, fil-Belġju.

Hawnhekk tajjeb li tiftakru kif il-maġġoranza ta' l-istituzzjonijiet ta' l-Unjoni Ewropea huma fi Brussell u fuq kemm ikun hemm għied biex xi istituzzjoni jew ufficiju għdid imur f'xi pajjiż membru partikolari.

Dan għaliex minhabba li jsiru hafna laqgħat ikun hemm kummerè kbir bin-numru kbir ta' nies gejjin u sejrjn għal dawn il-laqgħat.

Ir-Referendum Infami f'Malta

Fit-8 ta' Marzu kien inżamm ir-referendum infami f'Malta li qasam il-poplu Malti dwar is-shubija fl-Unjoni Ewropea.

In-nies li huma tassew Maltin u Ghawdxin ivvutaw kontra li Malta terga' ssir kolonja tal-barrani, din id-darba ta' l-Unjoni Ewropea, imma kien hemm min tqarraq u emmen dak li qalulu l-**ĠUDIET** u l-mixtrija tal-barrani li qatt ma hamlu li Malta tkun **Indipendenti u Hielsa** biex regghu gabu lil Malta kolonja ta' l-Unjoni Ewropea.

Ta' min ifakkar li t-Trattat tas-Shubija fl-Unjoni Ewropea kien inheba mill-poplu Malti u l-Gvern Nazzjonalista ma riedx jipubblikah.

Infakkar kif kien ippubblikat fuq l-internet mill-Polonja bl-ilsien Ingliż, u għalhekk min ma kellux internet u lanqas jaf bl-Ingliż ma setghax ikun jaf x'fih.

Tinsewx ukoll kif Gunter Verheugen kien hedded lill-Oppożizzjoni Laburista li jekk ma tibdilx il-pożizzjoni kontra s-shubija kien se jagħmel kollox biex ma tirbaħx l-elezzjoni kif fil-fatt gara.

Dan huwa indhil barrani mill-aktar ċar fl-affarijiet interni tagħna minn barrani li ma kellu l-ebda dritt li jagħmel hekk, barra l-indhil mir-Rappreżentanza ta' l-Unjoni Ewropea billi baġtet propaganda fid-djar kollha tal-Maltin u Ghawdxin.

Dan barra l-gideb, it-tixwix, il-wegħdi foloz u hafna affarijiet oħra li kif qalet is-**CNI** fid-Dikjarazzjoni Solenni tagħha jammontaw għal qerq u theddid li jivvizzjaw il-kunsens tal-poplu Malti għas-shubija fl-Unjoni Ewropea.

Huwa għalhekk li kif qalet wkoll is-**CNI** fid-Dikjarazzjoni Solenni tagħha li l-poplu Malti m'huwiex marbut bit-Trattat tas-Shubija u meta' jrid jista' jiddikjara li Malta m'għadhiex aktar membru ta' l-Unjoni Ewropea.

Meta jrid il-poplu Malti li jkollu Gvern Malti tassew sod u patrijott jista' jagħmel hekk, kif ukoll inehhi l-ligijiet ta' l-Unjoni Ewropea li ddaħhlu bilfors fil-ligijiet tagħna, inehhi d-drittijiet kollha li inghataw ċittadini ta' pajjiżi membri oħra ta' l-Unjoni Ewropea, u l-Unjoni Ewropea ma tista' jagħmel xejn biex iżżommu.

Imma biex isir hekk irid iqum il-poplu Malti bħal ma kien qam kontra ħakkiema barranin oħra u jrid ikollu partit u gvern li jkun tassew Malti u patrijott li jkun lest li jmexxi lil Malta kif jaqbel lilna, mhux ikun **GVERN QUISLING** li jobdi l-ordnijiet tal-barrani ta' l-Unjoni Ewropea.

Patt ta' Sigurta' man-NATO

Fl-14 ta' Marza kellna żvilupp ieħor li juri kif l-Unjoni Ewropea dejjem miexja biex tiżviluppa f'superpotenza armata, u kif il-ħbiberija kbira li għandha ma' l-organizzazzjoni militari tan-NATO hija ta' periklu għal Malta.

Mhux biss, imma l-fatt li Malta ssieħbet fl-Unjoni Ewropea huwa ċar daqs il-kristall li Malta ssieħbet f'organizzazzjoni militari kontra dak li tipprovdi l-Kostituzzjoni ta' Malta.

Fil-fatt, fl-14 ta' Marzu, l-Unjoni Ewropea ffirmat Patt ta' Sigurta' ma' l-organizzazzjoni militari mmexxija mill-Istati Uniti ta' l-Amerika in-NATO.

Ksur tal-Kostituzzjoni ta' Malta

Dan il-Patt jikser il-Kostituzzjoni ta' Malta mhux biss għax in-NATO hija allejanza militari, imma għaliex kulhadd jaf kif in-NATO ibbumbardjat il-Jugoslavja biex farrkuha, imma wkoll kif qed tieħu sehem f'operazzjonijiet fl-Afganistan u nhawi oħra tad-dinja.

Irid il-poplu Malti jibqa' f'dan il-periklu meta nafu kemm popli qed jigu attakkati u kemm qerda qed issir f'pajjiżi biex jitpoġġew u jinżammu fis-setgħa dittaturi li jahkmu b'id tal-ħadid, l-aqwa li jinqdew l-interessi tal-pajjiżi kapitalisti tal-punent?

Ftakru li anki Saddam Hussein kien armat u mogħti armi, teknoloġija u materjal tal-gwerra fil-gwerra tiegħu bla sens kontra l-Iran minħabba r-riservi taz-żejt li għandu l-Iraq.

Ftakru kif anki Osama Bin Laden kien imħarreg u armat mill-Amerikani biex jaqdi l-interessi tagħhom kontra l-Unjoni Sovjetika fl-Afganistan.

Għad hemm ukoll dittaturi f'pajjiżi oħra, speċjalment fejn hemm iż-żejt, li huma miżmuma fis-setgħa bl-għajnuna tal-pajjiżi tal-punent minkejja t-torturi li jagħtu lill-popli tagħhom.

Innutaw li fejn ikun hemm dawn id-dittaturi li b'xi mod imorru kontra l-interessi ta' l-Istati Uniti u l-pajjiżi kapitalisti tal-punent, id-dittaturi tagħhom b'xi mod jew iehor jitneħħew, anki jekk ikun hemm bżonn bi gwerra kif sar fl-Iraq.

Min-naħa l-oħra fejn ikun hemm mexxejja li ma jkunux iridu jkun pulċinelli tal-pajjiżi tal-punent, dejjem jaraw kif jagħmlu biex jiddistabilizzaw lill-pajjiż u jfarrku l-partiti u l-Gvernijiet li ma jkunux jaqblu mal-politika tagħhom.

Tgħid Ġara Hekk f'Malta Wkoll?

Tgħid dan ġara wkoll f'Malta meta niftakru l-ġrajjet li għaddiet Malta minnhom meta kienu jsiru l-bombi u affarijiet oħra ta' stmerrija biex jiddistabilizzaw lill-Gvern Laburista ta' dak iż-żmien minħabba li ma kienx pulċinell f'idejn il-kolonjalisti, imperjalisti u kapitalisti tal-pajjiżi tal-punent?

Tgħid kienu attentati mill-Unjoni Ewropea u pajjiżi oħra tal-Punent biex ifarrku lil min kien iġġieled għall-Indipendenza u għab il-Helsien shiħ għal Malta meta kien waqqaf li Malta ma tibqax aktar bażi militari barranija u kien kontra s-shubija ta' Malta fl-Istat Federali ta' l-Unjoni Ewropea biex Malta ma terġax issir kolonja u bażi militari tagħha u tan-NATO?

Ftakru fit-theddid ta' Gunter Verheugen lill-Oppożizzjoni, il-gideb li ntqal lill-poplu Malti, u affarijiet oħra li kulhadd jiftakar u m'hemmx għalfejn noqgħodu nirrepetuhom.

Anki dwar il-Kostituzzjoni ta' l-Unjoni Ewropea, il-parlamentari arroganti Maltin ma kellhomx is-setgħa mogħtija mill-poplu biex japprovaw il-kostituzzjoni ta' l-UE u ma hallewx lill-poplu Malti jiddeċiedu huwa kif għandu kull dritt u setgħa li jagħmel.

L-arroganti nJORAW lill-poplu Malti u Ghawdxi, ma afdawhx, inJORAWH u stMawh ta' žibel.

Vot fil-Parlament Ewropew

Fid-19 ta' Marzu kien imiss li jittiehed vot fil-Parlament Ewropew dwar rapport li kien jirrakkomanda biex il-pajjiżi li kien imiss li jidhlu fl-Unjoni Ewropea, fosthom Malta, jiġu aċċettati. Dan ir-rapport kien aċċettat b'maġġoranza.

Infakkar li l-pajjiżi kienu Malta, Ċipru, ir-Repubblika Ċeka, l-Estonja, l-Ungerija, il-Latvja, il-Litwanja, il-Polonja, is-Slovakkja u s-Slovenja.

Tajjeb li tiftakru wkoll li barra Malta u Ċipru, il-pajjiżi l-oħra kollha kienu mill-ex Unjoni Sovjetika, u saru membri minħabba l-biża tagħhom li r-Russja terġa' tqum fuq tagħha u terġa' tipprova teħodhom taħtha.

Min-naħa ta' Ċipru, il-ħsieb kien ukoll li jkollhom aktar sigurta' minħabba l-qasma li hemm kaġun ta' l-invażjoni li t-Tukija kienet għamlet f'Ċipru.

Ftakru li minkejja li l-Ingliżi kellhom u għad għandhom bażijiet militari f'Ċipru, lanqas refgħu subgħa wiehed meta t-Turkija invadiet lil Ċipru u t-Turkija għadha tokkupa parti minn Ċipru sal-lum.

Kunsill Ewropew tar-Rebbiegħa

It-Tielet Kunsill Ewropew annwali tar-Rebbiegħa kien inżamm ġewwa Brussell, fil-Belġju bejn il-20 u t-21 ta' Marzu.

Il-Ministri kienu ddeċidew li jżidu l-isforzi tagħhom biex jimplimentaw l-istrategija għall-kompetittività, l-impjiegi u l-inklużjoni soċjali kif kienu qablu qabel f'Lisbona, fil-Portugall. Huma kienu ddiskutew ukoll is-sitwazzjoni fl-Iraq.

Referenda u Ffirmar

Fit-23 ta' Marzu kien sar ir-referendum fis-Slovenja fejn kien sar qbil li s-Slovenja ssir membru ta' l-Unjoni Ewropea.

Hawnhekk naraw kif anki qabel ma kien sar ir-referendum u ma kienux jafu jekk il-poplu Sloven kienx se jaċċetta s-šhubija, il-Parlament Ewropew kien diġa` ddeċieda li jaċċetta s-šhubija tas-Slovenja ħalli aktar issir pressjoni biex il-poplu Sloven jaqbel mas-šhubija.

Fid-9 ta' April, il-Parlament Ewropew kien ta' l-kunsens tiegħu biex Malta, Ċipru, ir-Repubblika Ċeka, l-Estonja, l-Ungerija, il-Polonja, is-Slovenja u s-Slovakkja jtilfu l-Indipendenza u l-Helsien tagħhom u jsiru kolonji ta' l-Unjoni Ewropea.

Fit-12 ta' Marzu naraw repetizzjoni ta' dak li ġara qabel, jiġifieri li jinżamm referendum fl-Ungerija biex jaraw jekk l-Ungerizi riedux li pajjiżhom iridx jissieheb u b'hekk isir kolonja ta' l-Unjoni Ewropea.

L-Ungerizi għażlu li jsiru membri minhabba l-biża tagħhom mir-Russja, fejn ir-raġunar kien li minn tnejn ħżiena tagħzel dak li huwa l-inqas ħażin.

Fis-16 ta' April rajna lill-Ġudiet tal-pajjiżi li kienu se jsiru membri ġodda, fosthom Malta, jmorru ġewwa Ateni fil-Greċja biex jiffirmaw it-Trattat tas-Shubija ta' pajjiżhom li bih tilfu l-**Indipendenza u l-Helsien** tagħhom u saru kolonji ta' l-Unjoni Ewropea.

Bejn l-10 u l-11 ta' Mejju naraw ukoll l-arroganza tal-politiċi tal-Litwanja meta zammew referendum biex jaraw jekk il-poplu Litwan riedx isir membru ta' l-Unjoni Ewropea wara li kienu diġà ffirmaw it-Trattat ta' Shubija tliet ġimgħat qabel f'Ateni fil-Greċja.

L-istess storja ġiet ripetuta fis-Slovakkja meta nżamm ukoll referendum bejn is-16 u s-17 tax-xahar biex jaraw il-poplu jridx jissieheb fl-Unjoni Ewropea.

Aktar Laqgħat Għolja

Fit-28 ta' Mejju naraw li kienet saret Laqgħa Għolja bejn il-Kanada u l-Unjoni Ewropea ġewwa Ateni fil-Greċja. Kif tistgħu taraw m'hemmx għalfejn tkun membru u kolonja ta' l-Unjoni Ewropea biex isir ftehim li jkun jaqbel għat-tnejn.

Hawnhekk taraw li l-pajjiż li jkollu l-presidenza tal-Kunsill jipprova jagħmel kemm jista' laqgħat u ċerimonji f'pajjiżu, għaliex jekk tiftakru, fl-1 ta' Jannar il-Greċja kienet ħadet il-Presidenza tal-Kunsill ta' l-Unjoni Ewropea.

Bl-istess mod, fil-31 ta' Mejju kienet saret Laqgħa Għolja ohra, din id-darba bejn ir-Russja u l-Unjoni Ewropea, liema laqgħa kienet saret ġewwa San Pietruburgu, fir-Russja.

Aktar Referenda

Jekk taħsbu li l-eżempju fejn il-politikanti l-ewwel jiffirmaw it-Tratta tas-Shubija imbagħad jikkonsultaw lill-poplu tagħhom dwar is-shubija kienu għaddew sejrjn żball.

Dan għaliex bejn is-7 u t-8 ta' Ġunju kien sar ir-referendum fil-Polonja li rridu niftakru li kienet ukoll taht l-Unjoni Sovjetika u kellha kull interess biex minn tnejn ħżiena tagħzel l-inqas ħażin u b'hekk taqbel mas-shubija.

Issa qed naraw kemm il-Polonja qed tipprova iżżomm iebes kontra l-ordnijiet ta' l-Unjoni Ewropea u kemm il-Pollakki saru jafu xi fisser li tkun kolonja ta' l-Unjoni Ewropea.

Bejn it-13 u l-14 tax-xahar kien inżamm ukoll referendum fir-Repubblika Ċeka li bhall-Polonja u l-pajjiżi ta' l-Ewropa Ċentrali u tal-Lvant l-oħra kienet ukoll taħt l-Unjoni Sovjetika u b'hekk il-poplu Ċeki għażel it-triq li haseb li tkun aktar żgura għalih. L-awtur ta' dan il-ktieb diġa` kiteb dwar il-problemi li kellhom iċ-Ċeki, u m'hemmx għalfejn noqgħodu nirrepetuom hawnhekk.

Li rridu ngħidu huwa biss kemm kellha raġun it-Times meta kienet qalet, għalkemm fi żmien it-tieni Gwerra dinjija, li f'kull pajjiż fl-Ewropa kien hemm **QUISLINGS**.

Dan jgħodd ukoll, anzi aktar, għal-lum bil-**QUISLINGS** li hemm f'kull Stat Mmembre ta' l-Unjoni Ewropea li lesti jmexxu skond l-ordnijiet tad-dittaturi tagħha.

Kunsill Ewropew Iehor

Bejn l-20 u l-21 ta' Ġunju kien inżamm Kunsill Ewropew ġewwa Tessaloniki fil-Greċja.

Dan kien Kunsill li kompli jipprova jkabbar is-setgħat ta' l-Unjoni Ewropea billi jieħu aktar setgħat mingħand l-Istati Membri meta kien ġie ppreżentat l-abbozz tal-Kostituzzjoni għall-Unjoni Ewropea.

Il-mexxejja ta' l-Unjoni Ewropea ltaqgħu wkoll mar-rappreżentanti ta' l-Istati Balkani fejn urewhom il-ħsieb tagħhom li jinkluduhom ukoll fit-tkabbir u jdaħħluhom fl-Unjoni Ewropea.

Dan kien ikkundizzjonat li huma, jiġifieri l-Istati tal-Balkani, imexxu 'l quddiem l-istabilità demokratika, ir-regola tal-ligi u l-iżvilupp ekonomiku.

Il-Kunsill għamel ukoll referenza għar-relazzjonijiet trans-atlantiċi għall-istabilità internazzjonali.

Minn dan wiehed jara kif l-Unjoni Ewropea hija marbuta mal-karru Amerikan minkejja li jkun hemm gwerer fuq is-sussidji u restrizzjonijiet bejn l-Unjoni Ewropea u l-Amerika.

Dan jidher ukoll mir-rabta li hemm bejn in-NATO li hija mmexxija mill-Amerikani u l-pajjiżi membri ta' l-Unjoni Ewropea li l-maġġoranza assoluta tagħhom, inklużi dawk li qabel kienu fil-Patt ta' Varsavja huma membri tan-NATO.

Laqgħa Għolja u t-Terroriżmu

Fil-25 tax-xahar kienet inżammet Laqgħa Għolja oħra, din id-darba bejn l-Istati Uniti ta' l-Amerika u l-Unjoni Ewropea, liema laqgħa kienet inżammat ġewwa Washington, fl-Istati Uniti.

L-Istati Uniti u l-Unjoni Ewropea qablu li jikkoperaw flimkien fil-ġlieda tagħhom kontra t-terroriżmu u t-tixrid ta' l-armi.

Hawnhekk tajjeb li tiftakru kemm sar indhil u gwerer f'pajjiżi oħra bl-iskuża tat-terroriżmu, liema gwerer swew il-ħajja ta' eluf kbar ta' nies innocenti u zied it-terroriżmu minflok naqqsu.

L-Istati Uniti u l-Unjoni Ewropea qablu wkoll li jaqsmu l-informazzjoni dwar kontijiet tal-bank suspettużi, u li jwaqqfu gruppi ta' nvestigazzjoni bejniethom.

Hawnhekk ftakru kemm saru restrizzjonijiet bl-iskuża tat-terroriżmu, fosthom passaporti bl-informazzjoni kollha fuq il-persuna, spjunaġġ fuq il-kontijiet bankarji, spjunaġġ fuq l-internet, telefonati, telefon, faxes, u fuq kull mezz ta' komunikazzjoni wżat miċ-ċittadini, inklużi ċittadini Maltin.

Tinsewx li dawn u aktar ħniżrijiet kienu wkoll maħsuba fil-Laqqha li kienet saret ġewwa Tampere fil-Finlandja fejn kienu qablu fuq il-liġi infami kriminali embrijonika ta' l-Unjoni Ewropea magħrufa bħala Corpus Juris.

Ftakru wkoll kif kull min jidhol fl-Istati Uniti ta' l-Amerika jittiehdulu ritratti, tingabar kull informazzjoni fuqu, kif ukoll jittiehdulu l-marki tas-swaba kollha u jinżammu fir-rekords ta' l-Istati Uniti qisu kull persuna huwa kriminal.

Hekk qed jiġu stmati ċittadini ta' pajjiżi oħra, inklużi ċittadini Maltin u Ghawdxin, mill-Istati Uniti ta' l-Amerika.

Daqs li kieku kienu l-akbar kriminali.

Tridu tmorru żżuru l-Istati Uniti taht dawn il-kundizzjonijiet, restrizzjonijiet u spjunaġġ fuqkom?

F'din il-Laqqha Għolja kienet saret ukoll referenza għas-sitwazzjoni fl-Iran u l-Korea ta' Fuq, jiġifieri dwar l-uranju li l-Istati Uniti u l-Unjoni Ewropea ma jridux lil dawn il-pajjiżi li jirfinawh.

Waqt li issa l-Korea ta' Fuq għamlet ukoll prova nukleari għax tibza mill-Istati Uniti, l-Iran qiegħed jgħid li l-uranju jrid jirfinah biex jiġġenera l-elettriku.

Hawnhekk naraw ukoll l-ipokrezija ta' l-Istati Uniti u ta' l-Unjoni Ewropea minħabba li l-Istati Uniti għandha eluf kbar ta' bombi u armamenti nukleari u kienet ukoll il-pajjiż li wżahom fuq pajjiżi oħra, l-ewwel fuq il-Ġappun fit-tieni Gwerra dinjija u wara fl-Afganistan u fil-Jugoslavja.

Min-naħa l-oħra, l-Ingliterra u Franza għandhom ukoll l-armi nukleari tagħhom, kif għandhom ukoll il-Pakistan, l-Indja u pajjiżi oħra li l-Amerikani u l-Unjoni Ewropea jqisuhom bħala ħbieb tagħhom minkejja li wħud minnhom huma mmexxija minn dittaturi.

Min-naħa l-oħra ma jridux li pajjiżi oħra li ma jqisuhomx ħbieb tagħhom, u bi ħbieb nifhmu pulcinelli li joqgħodu fejn jiġbdulhom l-ispaga, ikollhom armi nukleari.

Jistgħu jkunu arroganti u ipokriti aktar minn hekk?

Fil-laqgħa kienu wkoll tkellmu dwar il-pjan ta' paċi fil-Lvant Nofsani u l-passi li kellhom jittieħdu.

Anki hawnhekk naraw l-ipokrezija fejn lil min iqisuh bħala ħabib tagħhom jagħmel li jrid, imma haddiehor ikollu joqgħod għad-diktat tagħhom u ta' ħbiebhom.

Ara kemm jiftaħru bid-demokrazija u kemm riedu elezzjoni fil-Palestina, imbagħad meta saret l-elezzjoni u l-poplu Palestinjan għażel Gvern li l-Amerikani u l-Unjoni Ewropea ma rieduhx għamlu minn kollox biex ifarrkuh u qatgħu kull għajjnuna lill-Gvern u l-poplu Palestinjan.

Dan ifakkarna wkoll f'dak li ġara fl-Awstrija, meta l-Awstrijaċi tellgħu Partit li meta kien ġie biex jiffirma koalizzjoni biex ikun jista' jsir Gvern, l-Unjoni Ewropea kienet għamlet bojkott lill-Awstrija.

Dik hija d-demokrazija falza li temmen fiha, jew aħjar jemmnu fiha l-mexxejja ipokriti ta' l-Unjoni Ewropea.

Presidenza u Xogħol

Bħal ma hija l-prattika, fl-1 ta' Lulju, il-Presidenza għaddiet għand il-pajjiż li kien imiss, f'dan il-każ għand l-Italja.

Matul Lulju u Awissu ma tantx isir xogħol, għaliex ħafna mil-istituzzjonijiet ta' l-Unjoni Ewropea jkunu bil-btajjel tagħhom.

Daqqa ta' Harta għall-Unjoni Ewropea

Fl-14 ta' Settembru, l-Unjoni Ewropea ħadet daqqa ta' harta meta f'referendum li kien inżamm fl-Isvezja, il-poplu ma kienx qabel li jneħhi l-munita tiegħu u jaddotta l-Ewro bħala l-munita tiegħu.

Ara d-dittaturi ta' l-Unjoni Ewropea kienu ċerti li fit-Trattat tas-Sħubija jobbligawna bħal ma obligaw il-pajjiżi membri godda, li rridu bilfors indaħhlu l-ewro minkejja l-għoli tal-ħajja li kkawża kull fejn iddaħħal.

Imma l-Unjoni Ewropea ma jinteressahiex mill-għoli tal-ħajja, imma jinteressaha biss li l-Istati membri jtilfu l-munita tagħhom halli ma jibqalhomx aktar kontroll fuq l-ekonomija tagħhom u jkollhom joqogħdu għal dak li jiddeċiedi l-Bank Ċentrali Ewropew, jiġifieri ta' l-Unjoni Ewropea, minn Frankfurt fil-Ġermanja.

Ftakru li meta pajjiż jaddotta l-ewro, barra li jitlef kull kontroll fuq l-ekonomija tiegħu u kull ħjiel ta' sovranita`, ikollu jibgħat ir-riservi tad-deheb u l-muniti barranin tiegħu fil-Bank Ċentrali Ewropew.

Lest il-poplu Malti li jitlef ir-riservi tad-deheb u l-muniti barranin tiegħu biex iddaħħal l-Ewro u jitlef kull ħjiel ta' kontroll fuq l-ekonomija u sovranita`?

Qum fuq tieghek poplu Malti qabel ikun tard wisq.

Ipprotesta kontra l-ordnijiet tad-dittaturi ta' l-Unjoni Ewropea u l-**QUISLINGS** tagħha hawn Malta li lesti jmessu skond ma jordnalhom il-kolonjalista minn Brussell.

Qum, ipprotesta u ddikjara l-**Indipendenza u l-Helsien** tieghek u ta' l-għażiża Malta tagħna minn taht id-dittatura u l-kolonjalizmu ta' l-Unjoni Ewropea u qaċċat lill-**QUISLINGS** tagħha minn fostna.

Tinsiex li l-politiċi huma s-servi tieghek u jridu joqogħdu għall-ordnijiet tieghek mhux inti toqgħod għall-ordnijiet tagħhom u tad-dittaturi ta' l-Unjoni Ewropea.

Jekk ma jaċċettawx dan ibgħathom jixxejru u għażel lil min jerga' jagħtik l-**Indipendenza u l-Helsien** minn taht il-ħakkiem dittatorjali barrani ta' l-Unjoni Ewropea.

Dizappunt għall-Għaqda Dinjija tal-Kummerċ

Dizappunt iehor kien għall-Għaqda Dinjija tal-Kummerċ, liema għaqda tmexxi l-aġenda kapitalista ta' suq ħieles mingħajr l-ebda rażan fejn il-ħaddiema jiġu esplotjati u jintremew, kif ngħidu bil-Malti, bħal-lumija.

Dan għaliex fl-14 ta' Settembru, din l-Għaqda kienet zammet Konferenza Ministerjali ġewwa Kankun¹, fil-Messiku.

Dawn il-Ministri suppost li kellhom numru ta' proposti għall-investiment, kompetizzjoni, u trasparenza fix-xiri mill-gvernijiet u faċilitar tal-kummerċ.

Madankollu, din il-konferenza spiċċat mingħajr l-ebda ftehim għaliex minkejja li l-Unjoni Ewropea u l-Istati Uniti jemmnu fil-kummerċ ħieles mingħajr l-ebda rażan, kollha jagħmlu restrizzjonijiet u jagħtu sussidji fejn jaqblilhom.

Ftakru wkoll li f'kull laqgħa jew konferenza li l-Għaqda Dinjija tal-Kummerċ għamlet f'kull pajjiż kien hemm protesti kbar kontriha u kontra l-kapitalizmu li din l-għaqda tmexxi 'l quddiem minħabba li l-aktar li jmorru minn taht huma l-pajjiżi li qed jizviluppaw u l-ħaddiema li jiġu esplotjati mis-sidien u l-kumpaniji, speċjalment dawk multi-nazzjonali.

Ftakru li s'issa minkejja li saru aktar laqgħat f'pajjiżi differenti għadu ma ntlahaq l-ebda ftehim għax kif jgħidu l-qwiell Maltin, "**Bejn kliem u fatti hemm bahar jikkumbatti**" u li "**Kulhadd jgħbed in-nar lejn xawwatu**".

Referendum Iehor

Fl-20 ta' Settembru kien hemm repetizzjoni ta' dak li kien gara qabel fil-Polonja u pajjiżi ohra li semmejt qabel, din id-darba fil-Latvja, fejn kien inżamm referendum dwar jekk il-poplu riedx li pajjiżi jidhol bħala membru fl-Unjoni Ewropea.

¹ Cancún,

Il-poplu Latvjan kien aċċetta għaliex kif għedt aktar qabel, anki l-Latvja kienet taht l-Unjoni Sovjetika.

Kellhom jagħmlu kif jgħidu l-qwiell Maltin li “**Minn tnejn hżiena tagħzel l-ahjar**” u “**M’hemmx x’tagħmel la x-xitan irid hekk**”.

Konferenza bejn il-Gvernijiet

Konferenza bejn il-Gvernijiet² kienet inżammata nhar l-4 ta’ Ottubru ġewwa Ruma fl-Italja.

L-għan ta’ din il-Konferenza kien li tkompli l-mixja ta’ l-Unjoni Ewropea lejn Stat Federali Ewropew kif kien maħsub mill-federalisti internazzjonali u Ewropej billi x-xogħol ewlieni tagħha kien li kellha tagħmel u taddotta versjoni aħħarija ta’ l-ewwel kostituzzjoni ta’ l-Unjoni Ewropea.

Hawnhekk infakkar dak li jingħad fil-bidu ta’ dan il-ktieb dwar l-għanijiet li dejjem kellhom il-federalisti internazzjonali u Ewropej u l-hsieb li dejjem kellhom li jeqirdu l-Istat Nazzjon Indipendenti Hieles u Sovran.

Matul din il-Konferenza naraw li numru ta’ Stati Membri ta’ l-Unjoni Ewropea riedu jagħmlu numru kbir ta’ tibdil, għaliex raw kif l-Unjoni Ewropea kienet sejra tkompli teħdilhom aktar setgħat tagħhom meta suppost li l-Konvenzjoni Ewropea li kienet iltagħget f’Lulju ta’ Qabel kellha tagħtihom lura setgħat li l-istess Unjoni Ewropea kienet hadet aktar qabel mingħandhom.

Dan huwa l-qerq li jafu jagħmlu dittaturi qarrieqa, federalisti, kolonjalisti ta’ l-Unjoni Ewropea meta waqt li jgħidulek u suppost li jkunu sejrjn jagħtuk dak li jkunu hadulek qabel, minflok jippruvaw jieħdulek aktar.

Jista’ l-poplu Malti u Għawdxi jibqa’ jaċċetta li jkun ikkmandat u maħkum minn dawn id-dittaturi qarrieqa, arroganti, kolonizzaturi, imperjalisti ta’ l-Unjoni Ewropea u l-qaddejja **QUISLINGS** tagħhom minhabba li qarrqu bih biex jaċċetta s-sħubija?

Žgur li le.

Il-poplu Malti u Għawdxi għandu kull dritt, jedd u setgħa biex jiddikjara t-tluq tiegħu mill-Unjoni Ewropea mingħajr l-ebda rbit, jgħidu x’jgħidu l-lagħaqa **ĠUDIET** mixtrija tal-barrani u l-**QUISLINGS** li lestu jmexxi lil Malta skond il-ligijiet u l-ordnijiet tal-barrani ta’ l-Unjoni Ewropea.

Din il-konferenza kellha wkoll tilhaq qbil dwar it-test aħħari tal-Kostituzzjoni qabel l-elezzjonijiet tal-Parlament Ewropew li kienu ippjanati li jsiru f’Ġunju tas-sena 2004.

Kunsill Ewropew

Bejn is-16 u s-17 ta’ Ottubru kien inżamm Kunsill Ewropew ġewwa Brussell fil-Belġju.

² Intergovernmental Conference

Dan il-Kunsill kien iffoka fuq tliet kwistjonijiet jew affarijiet.

Dwar x'kien sar u x'kellu jsir dwar il-kenn u l-immigrazzjoni li kienu ġew mithaddta qabel fil-Kunsill li kien inżamm ġewwa Tessaloniki fil-Greċja;

Il-politika ekonomika mill-punt ta' vista ta' l-inizjattiva għat-tkabbir; u

Relazzjonijiet barranin.

Minhabba l-gwerra ta' l-Iraq li saret mill-Amerikani u l-Ingliżi, bejn it-23 u l-24 ta' Ottubru kienet saret Konferenza dwar il-bini mill-ġdid ta' l-Iraq, fejn kienu ġew imwegħda 28 biljun biex jagħmlu tajjeb għall-ħsarat li kienu saru.

Il-wegħdi kienu saru taht numru ta' forom, jiġifieri bhala għajnuna umanitarja, għajnuna għall-bini mill-ġdid ta' l-Iraq, krediti ta' esporazzjoni, iffinanzjar ta' proġetti, li kellhom ikunu fuq perjodi ta' żmien differenti.

Waqt li huwa tajjeb li kull min ikun jinhtieg l-għajnuna jingħata kemm jista' jkun, tajjeb li nistaqsu jekk huwiex sewwa li pajjiż jew pajjiżi jinvalu pajjiż ieħor taht pretensjonijiet foloz u qarrieqa kif kien sar fl-Iraq mill-Amerikani u l-Ingliżi, imbgħad haddieħor johroġ l-ispejjeż halli jiġi mibni mill-ġdid dak il-pajjiż.

Barra minn hekk, ftakru li l-ebda somma ta' flus ma tista' qatt terġa' ġgib lura hajja li tkun ittiedet, aħseb u ara meta tisma b'mijiet ta' eluf ta' nies ċivili li nqatlu intortament minhabba l-invażjoni u gwerra li saret fuq pajjiżhom.

Li jinqatel min jattakkahom haqqhom, għalkemm min jikkmanda jkun imħares fiż-żgur ġewwa pajjiżu u jibgħat lil haddieħor jitqatel u jinqatel għalih, imma li jinqatlu nies innocenti aktar kbira.

Tasew haqqhom li jgħaddu ġuri min għamel u ordna li ssir il-gwerra fuq haddieħor li kaġun tagħha inqatlu eluf kbar ta' nies, mhux min qiegħed jiġġieled biex jehles mill-barrani li qatillu lil niesu u nvada pajjiżu.

Il-President tal-Bank Ċentrali Ewropew

Fl-1 ta' Novembru, jum l-erwieh kollha, jew kif nafuh ukoll bhala jum il-mejtin, kien inbidel il-President tal-Bank Ċentrali Ewropew billi daħal Jean-Claude Trichet li qabel kien Gvernatur tal-Bank ta' Franza³ minflok Dr Willem F. Duisenberg.

Duisenberg kien dam President tal-Bank Ċentrali Ewropew mill-1 ta' Ġunju 1988 sal-31 ta' Ottubru 2003.

Tgħid il-bidla saret fl-1 ta' Novembru, jum il-mejtin, biex tfakkar liċ-ċittadini ta' l-Istati Membri li l-Banek Ċentrali tagħhom huma mejtin għaliex isir dak biss li jordna l-Bank Ċentrali Ewropew?

³ Banque de France

Tgħid il-bidla saret fl-1 ta' Novembru, jum il-mejtin, biex tfakkar liċ-ċittadini ta' l-Istati Membri li l-kontroll tal-finanzi tagħhom minnhom u mill-Gvernijiet tagħhom huwa mejjet u jsir biss dak li jordna l-Bank Ċentrali Ewropew?

Tgħid il-bidla saret fl-1 ta' Novembru, jum il-mejtin, biex tfakkar liċ-ċittadini ta' l-Istati Membri li l-kontroll tar-riservi li kellhom qabel u li riedu jiġu trasferiti fil-Bank Ċentrali Ewropew ġewwa Frankfurt fil-Ġermanja bilfors kien spiċċa u miet u li jsir minnhom ikun biss dak li jordna l-Bank Ċentrali Ewropew?

Ftakru li malli Malta ddaħhal l-ewro jkollna nibgħatu r-riservi tad-deheb u muniti barranin tagħna lejn il-Bank Ċentrali Ewropew ġewwa Frankfurt fil-Ġermanja u ma nkunux aħna li nikkmandaw, imma jkun jikkmanda kollox il-Bank Ċentrali Ewropew.

Se naċċettaw dan il-ħnizrijiet jew se nqumu bħala poplu qalbieni kif kienu missierijietna u niddikjaraw it-tluq tagħna mill-Unjoni Ewropea, nerggħu niddikjaraw l-**Indipendenza u l-Helsien** tagħna minn taħt il-ħakma kolonjali ta' l-Unjoni Ewropea, u nibgħatuhom kollha jixxejru flimkien mal-**ĠUDIET** u l-**QUISLINGS** tagħhom hawn Malta?

Qum fuq tiegħek poplu Malti u Ghawdxi u ġġieled għal drittijietek kontra l-ħakkiem dittatur kolonjali barrani ta' l-Unjoni Ewropea u t-tradituri u l-mixtrija li għandek jiġru ma saqajk.

Aktar Laqgħat

Fis-6 ta' Novembru nkomplu naraw kif jekk ikun hemm ir-rieda li jkun hemm relazzjonijiet tajba u ftehim kollox ikun jista' jsir, għaliex f'dan il-jum kienet saret Laqgħa Għolja oħra bejn il-Federazzjoni Russa u l-Unjoni Ewropea ġewwa Ruma, fl-Italja.

Qed taraw kif mhux tassew li biex tiftiehem ma xi hadd trid issir bilfors biċċa waħda miegħu kif isir bis-sħubija fl-Unjoni Ewropea?

Fit-18 tax-xahar kien imiss li ssir laqgħa bejn il-Ministri ta' l-Affarijiet Barranin ta' l-Istati Membri dwar il-Laqgħa bejn il-Gvernijiet, liema laqgħa kienet saret ġewwa Brussell, fil-Belġju.

Il-Qerda tas-Sajd u s-Sajjieda

Bejn il-25 u s-26 tax-xahar kien imiss li ssir Konferenza Ministerjali dwar żvilupp sostenibbli fis-sajd, liema konferenza kienet inżammet ġewwa Venezja, fl-Italja.

Hawnhekk niftakru li jingħad kemm jingħad dwar żvilupp sostenibbli, qatt u qatt ma l-Unjoni Ewropea kellha dan l-iżvilupp, kif qatt ma se jirnexxila għax hemm ħafna interessi mdaħħla li kollha għandhom l-interessi moħbija tagħhom.

Hawnhekk kulhadd jiftakar kemm inqerdu sajjieda mill-Istati Membri u kif inqerdu l-ibħra bir-regolamenti mingħajr sens li għandha l-Unjoni Ewropea, liema regolamenti mhux biss farrku lis-sajjieda, imma qerdu wkoll il-ħut mill-ibħra ta' l-Istati Membri li

skond il-ligi internazzjonali għandhom dritt li jirriservaw is-sajd sa 200 mil il-barra mill-kosta tagħhom għas-sajjieda tagħhom biss.

Imma l-Unjoni Ewropea trid u tordna li sajjieda minn kull Stat Membru ieħor ikollhom dritt li jmorru jistadu fl-ibħra ta' Stati membri oħra u li jirreġistraw il-bastimenti tagħhom hemmhekk ħalli anki jieħdu mill-kwota allokata lis-sajjieda ta' dak l-Istat Membru.

Hekk sewwa hux tassew? Ħut fl-ibħra tiegħek skond il-ligi internazzjonali u l-Unjoni Ewropea tordna biex sajjieda barranin jistadu fl-ibħra tiegħek u jeqirdulek rizors naturali u minn fuq tagħtik kwota ta' kemm tista' taqbad inti stess!!!

Jistgħu jkunu arroganti aktar minn hekk id-dittaturi ta' l-Unjoni Ewropea?

Biex tkunu tafu staqsu lis-sajjieda ta' Stati Membri oħra bħal ma huma l-Ingliterra, l-Iskozja u oħrajn, u taraw kif l-Unjoni Ewropea u s-sajjieda minn Stati Membri oħra qerdulhom lis-sajjieda tagħhom u l-ibħra tas-sajd tagħhom.

Mhux biss, imma biex tkunu tafu, is-sajjieda jkollhom jarmu ħut li jkun diġa' mejjet li ma jkunx tad-daqs ordnat mid-dittaturi ta' l-Unjoni Ewropea għax jekk inizzluh l-art jehlu multi kbar.

Dan ifisser li jkollhom jerggħu jaqbd u ħut ieħor u jaremu dak li ma jkunx tad-daqs li jkun ordnat u jibqgħu sejrin hekk sakemm ikunu għamlu s-sajda tagħhom.

Dan ifisser biss qerda enormi ta' ħut, u l-poplu Malti u Għawdxi għandu jkun jaf li huma miljuni ta' tunellati ta' ħut li jkollu jintrema minħabba dawn ir-regolamenti mingħajr sens tad-dittaturi ta' l-Unjoni Ewropea.

Fil-fatt, il-baħar tat-Tramuntana tant intrema ħut li l-qiegħ tal-baħar u l-baħar kien jinten bil-miljuni ta' tunellati ta' ħut mejjet li kien jintrema.

Mhux biss, imma anki ibħra ta' pajjiżi mhux membri qegħdin jinqerdu mis-sajjieda ta' l-Unjoni Ewropea minħabba ftehim li jkun ta' vantaġġ kbir għall-Unjoni Ewropea imma ta' ftit vantaġġ għall-pajjiżi l-oħra li jsiru magħhom.

Is-sajjieda ta' l-Unjoni Ewropea qed jeqirdulhom rizors naturali li jkompli jfaqqar lil dawn il-pajjiżi. Tant jeqirdu ħut, li l-Marokk li kien wiehed mill-pajjiżi li l-Unjoni Ewropea tagħmel ftehim magħhom biex sajjieda mill-Istati membri tagħha jmorru jistadu fl-ibħra tagħhom kien għamel żmien ma gēddidx il-ftehim, u meta gie mgedded kienu tnaqqsu bil-kbir is-sajjieda li setgħu jmorru jistadu hemmhekk.

Anki s-sajjieda Maltin u Għawdxin qed jindunaw u jaraw xi tfisser is-shubija ta' l-Unjoni Ewropea għalihom, u nhegġigkom tingħaqdu ħalli malli jasal il-waqt niddikjaraw it-tluq tagħna mill-ħakma illegali kolonjali tad-dittaturi ta' l-Unjoni Ewropea.

Huwa għalhekk dak li s-CNI dejjem sostniet li aħjar tkun hieles u tagħmel dak kollu li jkun jaqbillek milli tkun membru ta' l-Unjoni Ewropea u jkollok toqgħod għal dak kollu li jiddeciedi l-barrani dittatur kolonjalista tagħha.

Laqgħa Għolja ma' l-Indja

Biex ikompli juru kemm jista' jkun hemm laqgħat u ftehim ma pajjizi oħra, fid-29 ta' Novembru kienet inżammet Laqgħa Għolja bejn l-Indja, pajjiz in-naħa l-oħra tad-dinja, u l-Unjoni Ewropea. Din il-laqgħa kienet inżammet ġewwa Nju Deli, fl-Indja.

Din hija laqgħa oħra fis-sensiela bla tmiem ta' laqgħat li jsiru mill-Unjoni Ewropea ma pajjizi u għaqdiet oħra halli fejn ikunu jistgħu jqabblu jqabblu. Allura ma Malta ma setgħetx tqabbel?

Flus għall-Iraq

Fit-12 ta' Diċembru, il-Kummissjoni ta' l-Unjoni Ewropea iddeċidiet li tagħti l-ewwel flus mis-sehem ta' l-Unjoni Ewropea biex jerga' jinbena l-Iraq mill-estimi, jiġifieri budget, ta' l-Unjoni Ewropea.

Tinsewx li issa minħabba li sirna membri, dak kollu li jnġhata mill-Kummissjon jew mill-Unjoni Ewropea jkun hemm ukoll sehemna fih, sehem li qed ikollna nħallsu skond ma jordnaw id-dittaturi ta' l-Unjoni Ewropea, kemm jekk inkunu naqblu u kemm jekk le.

Kunsill Ewropew u Laqgħat Oħra

Bejn it-12 u t-13 ta' Diċembru kien inżamm ukoll Kunsill Ewropew, liema Kunsill kien iltaqa' ġewwa Brussell, fil-Belġju.

Innutaw kemm isiru laqgħat u kunsilli fil-Belġju, u kif il-maġġoranza ta' l-istituzzjonijiet ta' l-Unjoni Ewropea jinsabu hemmhekk. Mhux ta' b'xejn li Brussell hija meqjusa bħala l-Belt Kapitali ta' l-Istat Federali ta' Unjoni Ewropea kif dejjem kien hemm il-ħsieb li tkun!

L-aħħar attivita` li saret din is-sena kienet l-iffirmar tal-ftehim biex il-Kummissjoni ta' l-Unjoni Ewropea jkollha delegazzjoni ġewwa Sanaa, fil-Jemen, minn Jannar tas-sena 2004. B'delegazzjoni nifhmu l-ambaxxata tagħha.

Hawnhekk tajjeb li tiftakru li waqt li Ambaxxata suppost isservi biex jitjebu r-relazzjonijiet bejn żewġ pajjizi, l-Ambaxxata jew aħjar id-Delegazzjoni ta' l-Unjoni Ewropea għamlet indhil sfaċċat f'Malta meta bagħtet propaganda sfaċċata favur is-šubija ta' Malta fl-Unjoni Ewropea qabel ir-referendum

Dan kien indhil barrani bi ksur tal-liġijiet Maltin, imma l-lagħaqa ĠUDIET u QUISLINGS li lesti jmexxu lil Malta skond ma jordnaw id-dittaturi ta' l-Unjoni Ewropea qatt ma hadu jew qalu li se jieħdu passi kontra l-Unjoni Ewropea u dawk responsabbli għal dan l-indhil.

2004

Is-Sena 2004 bdiet billi fl-1 ta' Jannar il-Presidenza tal-Kunsill ta' l-Unjoni Ewropea għaddiet għand l-Irlanda.

Bħas-soltu, kull sena tkun iddedikata għal xi haġa partikolari. Din is-sena kien ingħata bidu għas-Sena Ewropea ta' Edukazzjoni bl-Isports, EYES 2004, liema sena kienet giet varata ġewwa Garmisch-Patenkirchen, fil-Ġermanja.

Trattat Eġittu-UE

Fl-istess jum, daħal fis-seħħ it-Trattat proviżorju⁴ tal-kummerċ bejn l-Eġittu u l-Unjoni Ewropea.

Dan ifisser li l-kummerċ bejn l-Eġittu u l-Unjoni Ewropea kien beda jitnaqqaslu d-dazji u taxxi oħra fuqu u b'hekk l-Istati Membri riedu bilfors inaqqasuhom, jaqblilhom jew ma jaqblilhomx, skond kif kienu ftehemu d-dittaturi ta' l-Unjoni Ewropea.

Dan ifisser ukoll li anki Malta trid tagħmel l-istess minhabba li issa sirna membri ta' l-Unjoni Ewropea.

Tajjeb li tkunu tafu wkoll li aktar tard daħlu wkoll ftehim **ohra fejn ċittadini Eġizzjani jingħataw ċerti** drittijiet fl-Istati Membri ta' l-Unjoni Ewropea.

Solidarjeta` maż-Żgħażaġh

Jum ta' solidarjeta` maż-żgħażaġh kien organizzat mill-Parlament Ewropew u mill-Uffiċċju ta' Ghajnuna Umanitarja (ECHO) tal-Kummissjoni ta' l-Unjoni Ewropea fl-20 ta' Jannar.

Għal dan il-jum li kien inżamm ġewwa Brussell, (qed taraw kemm joħolqu affarijiet biex isir kummerċ fi Brussell?) marru għalih madwar 550 żgħażaġh mill-Istati Membri ta' l-Unjoni Ewropea.

Hawnhekk nagħmel żewġ osservazzjonijiet.

Waħda hija li tistenna illi kieku tassew iż-żgħażaġh hassew li dak li sar kien ta' siwi għalihom kienu jmorru hafna aktar, speċjalment meta tiftakar li bejn pajjiż u ieħor kull ma hemm huwa li taqbad karozza jew ferrovija u malajr tasal.

Il-fatt li marru daqstant ftit żgħażaġh huwa ta' nsult lid-dittaturi ta' l-Unjoni Ewropea u juri wkoll kemm iż-żgħażaġh la jaraw futur fl-Unjoni Ewropea u lanqas jemmnu li l-Unjoni Ewropea qed tagħmel xi haġa siewja għalihom.

Barra minn hekk, il-fatt li nħasset il-ħtieġa li jsir jum ta' solidarjeta` maż-żgħażaġh ifisser li d-dittaturi ta' l-Unjoni Ewropea jafu t-tbatijiet li qed ikollhom jgħaddu ż-żgħażaġh minnhom minhabba l-politika bla sens tagħhom tas-suq ħieles mingħajr l-ebda rażan u għamlu hekk biex jippruvaw jgħadduhom biż-żmien.

⁴ Interim

Il-fatt li marru dawk il-ftit żgħażaġh ifisser li ż-żgħażaġh urew id-disprezz tagħhom lejn id-dittaturi ta' l-Unjoni Ewropea u wrewhom li lilhom ma jgħadduhomx biż-żmien bħal ma hasbu.

Rapport

Fil-21 ta' Jannar, kien hareġ ir-rapport ta' kull sena dwar l-istrategija ta' Lisbona. Dan ir-rapport suppost li kellu jservi ta' sisien għat-taħdidiet tal-Kunsill Ewropew tar-Rebbiegħa li kellu jsir fis-26 ta' Marzu.

Ftehim tas-Sajd

Fil-5 ta' Frar, kien ġie ffirmat ftehim ieħor biex is-sajjieda ta' l-Unjoni Ewropea jkomplu jeqirdu l-ħut ta' pajjiżi oħra li ma jkunux membri wara li qerdu l-ħut fl-ibħra tagħhom u ta' Stati Membri oħra.

Dan għaliex f'dan il-jum kien ġie ffirmat ftehim tas-sajd bejn il-gzejjer Solomon u l-Unjoni Ewropea li kellu jibda japplika mill-1 ta' Jannar tas-sena 2005 u kellu jdum għal tliet snin.

Ftakru li l-qerda tal-ħut issir kemm minhabba s-sistemi ta' sajd li jużaw, kif ukoll minhabba r-regolamenti bla sens li d-dittaturi ta' l-Unjoni Ewropea għamlu dwar is-sajd.

Aktar ftehim

Fil-11 tax-xahar kien inħatar Peter Straub, li kien President tal-Parlament ta' Baden-Württemberg, bħala President tal-Kumitat tar-Regjuni.

Tinsewx li l-Ġermanja hija nfisha hija Stat Federali fejn kull Stat għandu l-Parlament tiegħu li mbagħad kollha jaqgħu taħt il-Parlament Federali nazzjonali.

Fit-12 ta' Frar kien iffimant ftehim bejn iċ-Ċina u l-Unjoni Ewropea dwar it-turiżma, liema ftehim kien meqjus bħala kisba kbira. Dan il-ftehim kien iffimant ġewwa Bejġing, fiċ-Ċina.

Hawnhekk nma nistax ma nfakkarx kif kien kważi skandlu u kemm saru offiżi kontra ċ-Ċiniżi u kontra l-Prim Ministru Malti meta l-Prim Ministru Malti Dom Mintoff fl-1971 kien l-ewwel Prim Ministru ta' Gvern mid-dinja tal-Punent li kien għamel l-ewwel żjara uffiċjali fiċ-Ċina.

Imma tinsewx li l-ipokriti jikkritikaw dak li jagħmel haddieħor, imbagħad jagħmlu bħal ma kien għamel dak li kienu kkritikaw, jew, kif jgħid il-qawl Malti, li **“Il-qahba milli jkollha tagħtik”**

Ftakru mal-Pajjiżi AKP

Bejn is-16 u d-19 tax-xahar naraw kemm l-Unjoni Ewropea tagħmel ftehim ma kulhadd fejn ikun jaqbel u żzomm taħdidiet halli tara li tkompli tiżviluppa ftehim li jkun sar u ttejbu.

Dan għaliex f'dawn il-jiem kienet inżammet is-seba' sessjoni ta' l-Assemblea Parlamentari bejn il-pajjiżi Afrikani, tal-Karibbew u l-Paċifiku, liema Assemblea kienet iltaqgħet ġewwa Addis Ababa, fl-Etjopja.

Ftakru li l-Unjoni Ewropea għandha numru ta' ftehim ma numru kbir ta' pajjiżi dwar kummerċ bejniethom u dwar xogħol għal haddiema tagħhom.

Ara lil Malta mhux ftehim riedu jagħmlu d-dittaturi tagħha, imma bl-għajnuna tal-**ĠUDIET** u tradituri li ma jixirqilhomx jissejju Maltin u Għawdxin riedu jerggħu jgħibu lil Malta kolonja u bażi militari tagħha u tan-NATO.

Huwa għalhekk li kull min jaċċetta li jiggverna f'Malta skond l-ordnijiet tad-dittaturi ta' l-Unjoni Ewropea jissejjah **QUISLING**, għaliex bħal ma **QUISLING** kien jobdi l-ordnijiet ta' **HITLER** bħala l-ħakkiem tan-Norveġja matul il-gwerra, min jiggverna f'Malta jkun qed jagħmel hekk skond l-ordnijiet tad-dittaturi ta' l-Unjoni Ewropea.

Ipokriti

Fit-12 ta' Marzu naraw aktar indhil mill-Unjoni Ewropea fl-affarijiet interni ta' pajjiżi oħra fejn ma jkunx hemm gvernijiet pulċinelli mgebbdin bl-ispag minnha jew mill-pajjiżi tal-Punent.

Dan għaliex f'dan il-jum kienet baġtet tifraħ lill-ġurnalista u poeta dissidenti Kuban Raúl Rivero li kien il-ħabs wara li kien ingħata l-premju UNESCO / Guillermo Cano Dinji tal-Helsien Dinji ta' l-Istampa għas-sena 2004.

Hawnhekk naraw l-ipokrezija kemm ta' l-Unjoni Ewropea u tal-pajjiżi tal-Punent, kif ukoll ta' ċerti istituzzjonijiet, għaliex waqt li jagħtu premijiet lil dawk li jkunu f'pajjiżi li m'humieq meqjusa bħala hbieb tal-pajjiżi tal-Punent, ma jagħmlux l-istess ma' ġurnalisti li jikkritikaw lid-dinja tal-Punent, imma minfolk premju jagħtuhom kundanni u anki jippruvaw jibgħatuhom il-ħabs jew jisparixxu bla ma hadd isir jaf x'sar minnhom.

Ma rridx niftiehem li rrid li xi hadd jintbagħat il-ħabs jew jiġi mfixxkel fi dmirijietu, anzi l-meżzi tax-xandir u ta' l-istampa għandhom jaħdmu sewwa u jikxfu kull qerq u habi li jkun hemm mill-poplu.

Imma dan huwa l-qerq u din hija l-ipokrezija li wieħed isib fl-Unjoni Ewropea u f'ċerti istituzzjonijiet li b'mod miftuh jew bil-moħbi huma mmexxija mill-pajjiżi tal-Punent biex jaqdu l-interessi tagħhom.

Aktar Laqgħat

Fit-18 tax-xahar naraw li reġgħet saret Laqgħa Għolja oħra bejn il-Kanada u l-Unjoni Ewropea, liema laqgħa kienet inżammet ġewwa Ottawa, fil-Kanada. Qed taraw kemm isiru laqgħat fejn ikun jaqbel?

Bejn it-22 u t-23 tax-xahar kienet saret is-Sessjoni Inawgurati ta' l-Assemblea Parlamentari Ewro-Mediterranja ġewwa Atena, fil-Greċja.

Fl-24 tax-xahar kien imiss lill-President tal-Kummissjoni ta' l-Unjoni Ewropea Romano Prodi biex jilqa` Kummissjoni ta' l-Għaqda Afrikana⁵ ġewwa Brussell, fil-Belġju.

Kunsill Ewropew Iehor

Bejn il-25 u s-26 ta' Marzu kien imiss li jsir ir-raba' Kunsill Ewropew tar-Rebbiegha ġewwa Brussell, fil-Belġju. Dan il-Kunsill kien iffoka fuq l-istrategija ta' Lisbona fuq l-ekonomija u s-sitwazzjoni soċjali u ambjentali fl-Unjoni Ewropea.

Innutaw li ma jingħadx li ffoka fuq is-sitwazzjoni fil-problemi msemija fl-**ISTATI MEMBRI**, imma fl-**Unjoni Ewropea**. Dan juri kemm l-Istati Membri saru ma jfissru xejn għad-dittaturi ta' l-Unjoni Ewropea, u kemm iqisu t-territorju tagħhom bħala territorju ta' l-Istat Federali ta' l-Unjoni Ewropea.

Dan il-Kunsill irċieva wkoll rapport mill-Presidenza dwar il-Konferenza bejn il-Gvernijiet, kif ukoll addotta Dikjarazzjoni dwar kif jiġġieldu t-terroriżmu.

Hawnhekk infakkar li waqt li t-terroriżmu huwa ta' min jistmerru, kulhadd jaf li t-terroriżmu huwa riżultat ta' l-indhila fl-affarijiet interni ta' pajjiżi oħra u tas-serq tal-ġid naturali tagħhom mill-pajjiżi tal-Punent li kienu kkolonizzawhom qabel u li riedu u jridu jkomplu jaħkmuhom u jisirqulhom ġidhom mod iehor wara li kienu hadu l-**indipendenza u l-helsien** tagħhom.

Huwa wkoll riżultat ta' l-attakki u gwerer kontra pajjiżi li ma jkunux iridu jhallu lill-ex kolonizzaturi jkomplu jaħkmuhom u jisirqulhom ġidhom, u kontra dittaturi li ma jkunu xejn għajr pulċinelli li jinżammu fil-ħakma kontra x-xewqa u r-rieda tal-poplu halli jaqdu l-interessi tal-kolonizzaturi tal-pajjiżi tal-Punent.

Karta u Ċerimonji

Fil-5 ta' April naraw ċerimonja oħra li l-Unjoni Ewropea hija magħrufa għalihom u li tagħmel minn fuq dahar iċ-ċittadini ta' l-Istati Membri. F'dan il-jum kienet iffirmata l-Karta tal-Kummissjoni dwar is-Sigurta` fit-Toroq.

Din il-Karta kienet ġiet iffirmata mill-Prim Ministru Irlandiż Bertie Ahern, il-Ministru tat-Trasport Seamus Brennan, u l-Viċi-President tal-Kummissjoni ta' l-Unjoni Ewropea Loyola de Palacio, ġewwa l-Kastell ta' Dublin, fl-Irlanda.

Dikjarazzjoni minn Prodi

Fis-7 ta' April Romano Prodi kien hareġ Dikjarazzjoni dwar il-ġenoċidju fir-Rwanda, imma tajjeb li niftakru li wara dan il-ġenoċidju kien hemm imdahhlu wkoll l-interessi tal-pajjiżi tal-Punent fl-Afrika.

⁵ African Union Commission (AUC)

Eżami tal-Kummissarji

Bejn it-13 u l-15 tax-xahar kienet inżammet sessjoni tal-Parlament Ewropew fejn huma eżaminaw u flew il-Kummissarji li kienu proposti li jsiru mill-10 pajjiżi li kienu se jissieħbu fl-Unjoni Ewropea fl-1 ta' Mejju 2004. Vot fuq dawn il-Kummissarji kellu jittiehed fil-5 ta' Mejju ġewwa Strasbourg, fi Franza.

Hawnhekk tajjeb li tiftakru li l-Kummissarji jridu jintagħzlu, fost kolloxx, għall-impenn tagħhom favur l-Unjoni Ewropea, u għalhekk żgur li ma jistgħux jintagħzlu dawk li huma ewroxxettiċi, jiġifieri ma jemmnu fl-Unjoni Ewropea.

Mela waqt li l-Unjoni Ewropea tippriedka li ma għandha ssir l-ebda diskriminazzjoni ma hadd, hija stess tagħmel diskriminazzjoni politika għaliex ma thallix li jsiru Kummissarji ewroxxettiċi minkejja li jistgħu jkunu kapaċi jmessu hafna aktar mill-Kummissarji proposti.

Sewwa jgħid il-Qawl Malti li **“Il-qahba milli jkollha tagħtik”**.

Laqgħa ma' Qaddafi

Fis-27 tax-xahar naraw kif wara snin ta' isolazzjoni, ir-Rappreżentant Għoli ta' l-Unjoni Ewropea Javier Solana iltaqa' ma Muammar Qaddafi ġewwa Brussell, fil-Belġju.

Karta dwar Shubija Pubblika-Privata

Fit-30 ta' April, il-Kummissjoni ta' l-Unjoni Ewropea ppubblikat Karta⁶ dwar is-shubija pubblika-privata, kif ukoll il-liġi tal-komunita', jiġifieri ta' l-Unjoni Ewropea, dwar il-kuntratti u konċessjonijiet pubbliċi⁷.

Hawnhekk naraw kif l-Unjoni Ewropea permezz tad-dittaturi tagħha nmhux biss bdiet tindaħal fis-shubija pubblika-privata, imma li għamli wkoll l-liġijiet biex jgħidu x'għandu jsir fl-Istati membri dwar kif jingħataw kuntratti u konċessjonijiet pubbliċi.

Qed taraw kif id-dittaturi ta' l-Unjoni Ewropea bħal qarnita dejjem jieħdu aktar setgħat milli qatt ikunu tawhom l-Istati Membri tagħha?

Jum ta' Ghajb

L-1 ta' Mejju 2004 jibqa' mfakkar bħala dak il-jum ta' għajb meta l-**GUDIET** li ma jixirqilhomx jissejhu Maltin u Għawdxin kienu laħqu l-għanijiet moqziewa u mxajtna tagħhom u rnexxa l-pjan infami tagħhom li f'kongura mad-dittaturi ta' l-Unjoni Ewropea hadmu biex jerġgħu jgibu lil Malta kolonja u bazi militari tal-barrani.

F'dan il-jum ta' għajb, Malta flimkien ma' 9 pajjiżi oħra li minhabba ċirkostanzi partikolari tagħhom kellhom jagħzlu l-aħjar minn żewġ affarijiet hżiena, kienu tilfu l-**Indipendenza u l-Helsien** tagħhom u reġgħu saru kolonji ta' l-Unjoni Ewropea.

⁶ Green Paper on public-private partnerships

⁷ Community law on public contracts and concessions

Infakkar li dawn il-pajjiżi li tilfu l-**Indipendenza u l-Helsien** tagħhom f'dan il-jum ta' għajb kienu Malta, Ċipru, ir-Repubblika Ċeka, l-Estonja, l-Ungerija, il-Latvja, il-Litwanja, il-Polonja, ir-Repubblika Slovakka u s-Slovenja.

Iċ-ċittadini Maltin u Ghawdxin patrijotti u kull Malti u Ghawdxin li għandu qatra demm Malti tiġri fil-vini tiegħu jishet lil min wasslu f'dan il-gwaj u lil min irid ikompli jahkem lil Malta skond ma jordnawlu d-dittaturi kolonjalisti barranin ta' l-Unjoni Ewropea.

Iċ-ċittadini Maltin u Ghawdxin patrijotti u kull Malti u Ghawdxin li għandu qatra demm Malti tiġri fil-vini tiegħu halef f'dan il-jum ta' għajb li jkompli jahdem u jistinka biex flimkien nergħu niddikjaraw l-**Indipendenza u l-Helsien** tagħna minn taht il-ħakma dittatorjali ta' l-Unjoni Ewropea.

Illum il-poplu Malti u Ghawdxin qiegħed jara xi tfigħer is-sħubija fl-Unjoni Ewropea u kemm il-**ĠUDIET** mixtrija tal-barrani qarrqu bih bil-wegħdi foloz, qerq u gideb tagħhom.

Qum fuq tiegħek poplu Malti u Ghawdxin, u thallix li tkompli tiġi mkażbar mid-dittaturi ta' l-Unjoni Ewropea u l-**ĠUDIET** u l-**QUISLINGS** li għandek jiġru ma saqajk u fittex ehles mill-jasar li dahhuk fih bil-qerq tagħhom.

Fil-5 ta' Mejju l-Parlament Ewropew qabel b'vot formali mal-ħatra ta' l-10 Kummissarji mill-pajjiżi membri godda, waqt li l-Kunsill tal-Ministri ħatar formalment lill-10 Kummissarji fil-kariga tagħhom.

Laqgħat u Ftehim Ohra

Bejn it-28 u d-29 tax-xahar kienet inżammet ukoll Laqgħa Għolja bejn il-pajjiżi ta' l-Amerika Latina u tal-Karibbew u l-Unjoni Ewropea, liema laqgħa kienet saret ġewwa Guadalajara, fil-Messiku.

Fid-29 tax-xahar ukoll kienet saret Laqgħa Għolja bejn iċ-Ċili u l-Unjoni Ewropea⁸, liema laqgħa kienet inżammet ukoll fi Guadalajara, fil-Messiku.

Fl-istess jum ukoll kienet inżammet Laqgħa Għolja bejn il-Messiku u l-Unjoni Ewropea fl-istess post, jiġifieri fi Guadalajara, fil-Messiku.

Din kienet it-tieni Laqgħa Għolja bejn il-Messiku u l-Unjoni Ewropea⁹ fl-Okkażjoni tat-Tielet Laqgħa Għolja bejn il-pajjiżi ta' l-Amerika Latina u Karibbew u l-Unjoni Ewropea¹⁰.

Fl-1 ta' Ġunju kien dahal fis-seħh il-Ftehim ta' Assoċjazzjoni bejn ir-Repubblika Għarbija ta' l-Eġittu u l-Unjoni Ewropea.

⁸ European Union Troika-Chile Summit

⁹ II Summit between Mexico and the EU

¹⁰ III LAC (Latin America and the Caribbean)-EU Summit

Kunsill Ewropew

Bejn is-17 u t-18 ta' Ġunju kien inżamm Kunsill Ewropew ġewwa Brussell, fil-Belġju.

Fost affarijiet oħra, dan il-Kunsill kien iddeċieda fuq rapport tal-Kummissjoni, li minhabba li l-Kroazja kienet laqgħet il-kriterja politika magħmula mill-Kunsill Ewropew li kien sar f'Kopenhagen fl-1993, u l-kundizzjonijiet tal-Proċess ta' Stabilita` u Assoċjazzjoni mwaqqfa mill-Kunsill fl-1997, il-Kroazja hija pajjiż kandidat għas-shubija u l-proċess ta' assoċjazzjoni għandu jiġi varat.

Hawnhekk naraw kif dak li kienu hadmu għalih il-federalisti internazzjonali u Ewropew sa minn żmien twil qabel kien qiegħed jintlaħaq biex issir l-Istati Uniti ta' l-Ewropa bħala Stat Federali bl-isem ta' Unjoni Ewropea.

Laqgħat Gholja

Jekk taħsbu li jdum ma jkun hemm xi Laqgħa Gholja bejn l-Unjoni Ewropea u xi pajjiż jew organizzazzjoni oħra sejr inmqarrqa.

Dan għaliex fit-22 tax-xahar kienet saret Laqgħa Gholja bejn il-Ġappun u l-Unjoni Ewropea ġewwa Tokjo, fil-Ġappun, waqt li Laqgħa Gholja oħra bejn l-Istati Uniti u l-Unjoni Ewropea kienet saret ġewwa l-Kastell Dromoland, f'County Clare, fl-Irlanda.

Biex tkunu tafu kemm isiru laqgħat li joħolqu kummerċ fil-Belġju, fid-29 ta' Ġunju kienet inżammet l-2595 Laqgħa tal-Kapijiet ta' Stat jew Gvern ġewwa Brussell, fil-Belġju.

Mhux ta' b'xejn li jiġġieldu halli jagħmlu laqgħat kontra laqgħat u biex istituzzjoni tkun f'post u mhux f'iehor.

Ara Malta l-ebda istituzzjoni ma għandna minkejja li sirna kolonja ta' l-Unjoni Ewropea, imma r-rappreżentanti tagħna jkollhom kull darba jsiefru għal-laqgħat tagħhom.

Matul din il-Laqgħa, José Manuel Durão Barroso kien nominat bħala l-President tal-Kummissjoni li kien imiss, waqt li Javier Solana kien mahtur bħala Segretarju-Ġenerali tal-Kunsill u Rappreżentant Għoli għall-Politika Barranija u ta' Sigurta` Komuni.

Dan ifisser li huwa kien jirrappreżenta lill-Unjoni Ewropea u lill-Istati Membri waqt laqgħat internazzjonali, u l-Istati Membri jkunu jridu jmxu ma dak li jkun ġie deċiż mill-Unjoni Ewropea u mhux jagħmlu u jiddeċiedu aktar dak li jkun jaqbel lilhom f'dawn l-oqsma.

Daqshekk jibqgħu **Indipendenti, Hielsa u Sovrani** l-Istati Membri fl-Unjoni Ewropea.

Il-Kunsill kien ħatar ukoll lil Pierre de Boissieu bħala Deputat-Segretarju Ġenerali.

Huma kienu ddeċidew li Javier Solana jkun mahtur bħala l-Ministru ta' l-Affarijiet Barranin fil-jum li fih tidhol fis-seħh il-Kostituzzjoni.

Hawnhekk naraw l-arroganza ta' dawn id-dittaturi ta' l-Unjoni Ewropea li lanqas kienu stennew li l-Kostituzzjoni li kienet qed twaqqaf formalment l-Istat Federali ta' l-Istati Uniti ta' l-Ewropa tkun approvata mill-Istati Membri kollha u l-popli tagħhom qabel ma bdew jagħmlu dak li kien hemm ipprovdut fiha.

Ara fejn il-popli thallew jiddeċiedu, bħal ma sar fi Franza u l-Olanda, il-poplu tagħhom ma riedux u ma aċċetawx dak li riedu jponu fuqhom id-dittaturi ta' l-Unjoni Ewropea.

Imma fi Stati Membri oħra, bħal ma ġara f'Malta, il-politiċi kienu arroganti, injoraw liċ-ċittadini tagħhom, u qabdu u ddeċidew huma.

Issa sta għaċ-ċittadini ta' dawn l-Istati Membri li jagħtu risposta lil dawk il-politiċi arroganti li ma rieduhomx jieħdu deċiżjoni huma dwar il-Kostituzzjoni ta' l-Unjoni Ewropea imma haduha l-politiċi minflok hallew liċ-ċittadini jehduha huma billi jtellgħu politiċi li ma kienux arroganti magħhom.

Mill-1 ta' Lulju, il-Presidenza tal-Kunsill għaddiet għand l-Olanda.

Fit-8 tax-xahar kienet saret ukoll Laqgħa Għolja oħra, din id-darba bejn l-Ukrajina u l-Unjoni Ewropea. Din il-Laqgħa kienet inżammet gewwa The Hague, fl-Olanda.

Il-Parlament Ewropew

Il-Parlament Ewropew il-ġdid kien ħatar lil Josep Borrell Fonteles bħala President tiegħu.

Hawnhekk tajjeb li tiftakru kif hawn Malta, dawk li kienu kaġun li Malta saret membru ta' l-Unjoni Ewropea u b'hekk tilfet l-**Indipendenza, il-Helsien u s-Sovranita'** tagħha, kienu ingħataw twegiba meta kienu tilfu l-elezzjonijiet tal-Parlament Ewropew meta kienu ġew f'minoranza.

Aktar ma jgħaddi ż-żmien aktar il-poplu Malti qed idur kontra l-hakkiema dittatorjali ta' l-Unjoni Ewropea, kontra l-**GUDIET** li ttradewh, u għad idur kontra dawk il-**QUISLINGS** li lesti li jaħkmu lil Malta skond l-ordnijiet tad-dittaturi ta' l-Unjoni Ewropea.

Fl-aħħar għad jerga jqum fuq tiegħu u jiddikjara l-**Indipendenza u l-Helsien** mid-dittaturi ta' l-Unjoni Ewropea u b'hekk jerga' jieħu postu fost l-**Istati Indipendenti, Hielsa u Sovrani** fid-dinja.

Fl-ewwel jum tat-tliet ijiem tal-laqgħat tiegħu, jiġifieri bejn l-20 u t-23 ta' Lulju, il-Parlament Ewropew li kien is-sitt Parlament li kien inħatar bil-vot taċ-ċittadini għaliex qabel il-Membri Parlamentari kienu jiġi mahtura, kien beda taħt it-tmexxa ta' l-ixjeħ membru tiegħu.

Waqt din is-sessjoni, jiġifieri fit-22 tax-xahar, il-Parlament kien qabel dwar il-ħatra ta' José Manuel Barroso bħala President tal-Kummissjoni ta' l-Unjoni Ewropea.

Il-Kummissjoni ta' l-Unjoni Ewropea

Normalment ma tantx isir xogħol f'Awissu għaliex l-istituzzjonijiet ikunu fuq il-vaganzi tagħhom wara li min jaf kemm il-mexxejja tagħhom ikunu qattgħu blat u għerqu l-għaraq tad-demem.

Madankollu, minħabba li kien hemm Parlament u Kummissjoni godda, fit-12 ta' Awissu, il-President tal-Kummissjoni José Manuel Barroso kien ippreżenta l-oqsma ta' politika¹¹ ta' l-24 Kummissarju li kienu ġew nominati.

Il-Kummissjon kellha tidhol fil-ħatra fl-1 ta' Novembru, **jum il-mejtin**, jekk ikun sar qbil fuqha mill-Parlament Ewropew. Hawnhekk ftakru li l-Parlament Ewropew ma japprovax il-Kummissarji wiehed wiehed, imma jew japprova l-Kummissjoni kollha flimkien jew le.

Fis-27 tax-xahar kien imiss li l-Kummissjoni ta' l-Unjoni Ewropea tiftah uffiċċju tagħha ġewwa Pristina, fil-Kosovo, li qabel kien jagħmel parti mill-Jugoslavja qabel din tfarrket bl-indhul u sovverzjoni u mminar minn pajjiżi barranin.

Aktar Laqgħat

Fl-14 ta' Settembru kienet saret l-ewwel laqgħa tal-Kunsill ta' Stabilizzazzjoni u Assoċjazzjoni bejn dik li qabel kienet ir-Repubblika Jugoslava tal-Maċedonja u l-Unjoni Ewropea. L-ewwel ifarrku pajjiż u jaqsmuh biċċiet, imbagħad iridu jstabilizzawh wara li jkunu ħarbtuh.

Jgħaddu ż-Żmien bin-Nies

Biex tgħaddi ż-żmien bin-nies, l-Unjoni Ewropea ċelebrat il-Jum ta' l-Ilsna 2004 nhar is-26 ta' Settembru.

Hawnhekk tajjeb li tiftakru illi kieku ma kienux l-Oppożizzjoni u għaqdiet oħra, l-lisien Malti ma kienx isir ilsien ta' l-Unjoni Ewropea, għaliex kif kien intqal fl-Avis tal-Kummissjoni, Malta għandna wkoll l-ilsien Inġliż u b'hekk kienet qed tara li jiġi skansat id-dhul tal-lsien ieħor fl-Unjoni Ewropea.

Daqshekk jistmaw lill-poplu Malti u l-ilsien Malti d-dittaturi ta' l-Unjoni Ewropea.

Approvazzjoni tal-Kummissarji

Bħala preparamenti biex japprovaw il-Kummissarji kollha flimkien, il-Parlament Ewropew għamel numru ta' laqgħat fejn daww li kienu nominati bħala Kummissarji kienu ġew mgħarbla bir-reqqa li ma jkunx hemm xi wiehed minnhom li ma jkunx tassew fidil lejn l-Unjoni Ewropea. Dawn il-laqgħat saru bejn is-27 ta' Settembru u t-8 ta' Ottubru.

¹¹ Policy portfolios

Hawnhekk tajjeb li tiftakru li l-Italja kellha tibdel il-Kummissarju li kienet innominat minhabba li kien fidil lejn it-tagħlim nisrani u minkejja li dan ma kienx se jifxklu fit-twettieq tad-dmirijiet tiegħu bħala Kummissarju.

Imma għad-dittaturi ta' l-Unjoni Ewropea li tkun nisrani fidil għat-twemmin tiegħek ifisser li inti ma tistax taqdi dmirek sewwa bħala Kummissarju.

Dan huwa wkoll eżempju mill-aktar ċar li d-dittaturi ta' l-Unjoni Ewropea jagħmlu disriminazzjoni fuq bażi ta' reliġjon meta huma jippriedkaw biex haddiehor ma jagħmel l-ebda forma ta' diskriminazzjoni.

Qabel rajna li anki jekk tkun ewrosettiku, xorta waħda ma tigix aċċettat bħala Kummissarju, għaliex trid turi l-impenn tiegħk favur l-Unjoni Ewropea. Din ukoll hija diskriminazzjoni fuq bażi ta' twemmin politika.

Kelma waħda tixirqilhom. **IPOKRITI.**

Partnership

Fil-11 ta' Ottubru naraw ftehim ieħor ta' Shubija (**PARTNERSHIP**) u Kooperazzjoni¹² jiġi ffirmat, din id-darba bejn it-Taġikistan u l-Unjoni Ewropea. Dan il-ftehim kien iffirmit ġewwa l-Lussemburgu.

Jeżisti jew le il-**PARTNERSHIP**, Verheugen u qarrieqa ipokriti.

Laqgħa Għolja Ohra

Laqgħa Għolja ohra kienet inżammet ġewwa Hanoi, fil-Vjetnam, bejn ir-Repubblika tal-Korea u l-Unjoni Ewropea fit-12 ta' Ottubru. Qed taraw kemm isiru laqgħat anki ma pajjiżi li qatt ma jistgħu jkunu membri ta' l-Unjoni Ewropea għaliex kif jingħad li **“L-ixkubetta fiha l-grillu u kulhadd jagħmel li jaqbillu”**.

Barroso Jirtira l-Proposta Tiegħu

Fis-26 ta' Ottubru naraw li minhabba dak li kien inqala speċjalment dwar li-Kummissarju nominat mill-Italja, Barroso kien irtira il-proposta tiegħu dwar kif kellha tkun magħmula l-Kummissjoni ta' l-Unjoni Ewropea, waqt li kien ittammat li proposta ohra tkun mogħtija lill-Parlaman Ewropew fil-gimghat ta' wara għall-qbil tal-Parlament.

L-Iffirmar tal-Kostituzzjoni

Fid-29 ta' Ottubru nkomplu naraw it-tradiment tal-popli ta' l-Istati Membri meta l-Kapijiet ta' Stat jew Gvern ta' l-Istati Membri komplew jimxu fuq il-pjani tal-federalisti internazzjonali u Ewropew għat-twaqqif ta' l-Istat Federali ta' l-Unjoni Ewropea meta f'Ateni, fil-Greċja, kienu marru jiffirmaw it-Trattat li Jwaqqaf Kostituzzjoni għall-Ewropa.

¹² Partnership and Cooperation Agreement

Anki fl-isem tat-Trattat naraw l-arroganza tad-dittaturi ta' l-Unjoni Ewropea, għaliex ma kellux jingħad Kostituzzjoni għall-Ewropa, imma Kostituzzjoni għall-Unjoni Ewropea.

Madankollu, dan juri wkoll il-ħsieb li hemm li d-dittaturi ta' l-Unjoni Ewropea jkomplu fil-mixja tagħhom biex b' mod jew ieħor, bis-sewwa jew bid-dnewwa, ijassru lil kull **Stat Indipendenti, Hieles u Sovran** li jinsab fl-Ewropa.

Tridu li nibqgħu f'dawn il-ħnizrijiet ipperpetrati mid-dittaturi ta' l-Unjoni Ewropea, il-**GUDIET** u l-**QUISLINGS** tagħhom?

Qum fuq tiegħek poplu Malti u Ghawdxi kontra l-ħakkiem dittatur barrani ta' l-Unjoni Ewropea.

Kunsill Ewropew Iehor

Bejn l-4 u l-5 ta' Novembru kien inżamm Kunsill Ewropew ġewwa Brussell, fil-Belġju. Dan il-Kunsill kien iffoka fuq tliet kwistjonijiet.

Il-preparazzjonijiet għar-revizjoni ta' nofs iż-żmien ta' l-Istrateġija ta' Lisbona¹³.

Il-Qasam ta' Helsien, Sigurta` u Ġustizzja, u l-Programm Hague¹⁴, u

Jikkomunikaw l-Ewropa¹⁵.

Hawnhekk naraw li l-istrateġija li kienu fasslu aktar qabel f'Lisbona, fil-Portugall, ma kinitx qed taħdem kif għadha mhux qed taħdem sal-lum u m'hijiex se taħdem.

Dwar il-qasam ta' Helsien, Sigurta` u Ġustizzja kulhadd jaf kemm l-Unjoni Ewropea trid il-helsien tal-moviment bejn l-Istati Membri halli l-kapitalisti tagħha jkunu jistgħu jesplojtaw lil haddiema kif issa għandhom l-esperjenza qarsa l-haddiema Maltin u Ghawdxi li tilfu xogħolhom jew hemm ħobżhom mhedded.

Dwar is-sigurta kulhadd jaf kemm qed isiru restrizzjonijiet u spjunaġġ fuq iċ-ċittadini bl-iskuża tas-sigurta`, waqt li kulhadd issa għandu l-esperjenza qarsa ta' dak it-tifel Ghawdxi li ma riedx imur lejn l-Ingliterra imma minhabba l-ligijiet dittatorjali ta' l-Unjoni Ewropea intbagħat kontra r-rieda tiegħu u nfired minn missieru u ħutu.

Il-fatt li l-Kunsill qal li jridu wkoll jikkomunikaw l-Ewropa jfisser żewġ affarijiet.

L-ewwel l-arroganza tad-dittaturi ta' l-Unjoni Ewropea għaliex kif għedt qabel l-Unjoni Ewropea m'hijiex l-Ewropa waqt li juri wkoll l-għan tagħhom li jaħkmu lil kull pajjiz **Indipendenti, Hieles u Sovran**.

Barra minn hekk, ifisser ukoll li wara aktar minn 50 sena ta' istituzzjonijiet tal-Komunitajiet Ewropej, issa l-Unjoni Ewropea, iċ-ċittadini ta' l-Istati Membri la

¹³ Mid-Term Review of the Lisbon Strategy

¹⁴ An area of Freedom, Security and Justice, the 'Hague Programme'

¹⁵ Communicating Europe

jemmnu bl-Unjoni Ewropea u lanqas ma jhossuhoma li jagħmlu sehem mill-Unjoni Ewropea, imma jhossu li huma biss ċittadini ta' pajjiżhom.

Dan m'hemmx dubju li se jwassal għat-tifrik u l-qerda ta' l-istituzzjonijiet ta' l-Unjoni Ewropea u d-dittaturi tagħha.

J'Alla dan jiġri l-lejla qabel għada ħalli nehilsu mid-dittaturi li jmexxuha li qed ifarrkulna pajjiżna u l-poplu tagħna.

Anki waqt dan il-Kunsill naraw l-arroganza u l-indhila barrani fl-affarijiet interni ta' pajjiżi oħra, l-aqwa li jkun hemm fil-ħakma dawka li jkunu laqgħaqa tal-pajjiżi tal-Punent.

Dan għaliex waqt li qabel kienu jgħinu lid-dittatur Saddam Hussein fil-gwerra bla sens tiegħu kontra l-Iraq u anki kontra niesu stess, kif ma baqax pulċinell tal-pajjiżi tal-Punent raw kif għamli u qerduh u issa qed jagħmlu li jistgħu biex iżommu fis-setgħa lil pulċinell tagħhom fl-Iraq.

Fil-fatt, waqt l-laqgħa tiegħu, il-Kunsill kellu wkoll taħdidiet mal-Prim Ministru mpoġġi mill-Amerikani ta' l-Iraq, Allawi.

Laqgħa Għolja Oħra

Fit-8 ta' Novembru kien imiss li ssir Laqgħa Għolja oħra, din id-darba bejn l-Indja, pajjiż fin-naħa l-oħra tad-dinja, u l-Unjoni Ewropea. Din il-laqgħa nżammet għewwa The Hague, fl-Olanda.

Approvata l-Kummissjoni

Fit-18 ta' Novembru, ix-xahar tal-mejtn, il-Parlament Ewropew approva b'449 vot favur, 149 vot kontra u 82 astensjoni, il-Kummissjoni ta' l-Unjoni Ewropea.

Il-voti juru kif il-Membri Parlamentari Ewropew ma tantx għandhom fiduċja fil-Kummissjoni għaliex kieku kienu jew jivvutaw kollha favur jew ikun hemm ftit li jkunu kontra.

Il-Pajjiżi Afrikani, tal-Karibbew u l-Paċifiku

Bejn l-20 u l-25 ta' Novembru kienet saret it-28 sessjoni ta' l-Assemblea Parlamentari Flimkien tal-Pajjiżi Afrikani, tal-Karibbew u l-Paċifiku u l-Unjoni Ewropea. Din il-laqgħa kienet sare għewwa The Hague, fl-Olanda.

Hawnhekk tindunaw kif il-pajjiż li jkollu l-Prezidenza tal-Kummissjoni jipprova jagħmel kemm jista' laqgħat għewwa pajjiżu ħalli jagħmel kemm jista' qligħ minn fuqhom, kemm qligħ finanzjarju kif ukoll politiku.

It-traġedja umana ta' Darfur, is-sitwazzjoni fil-Kosta ta' l-Avorju, kif ukoll id-djalogu politiku bejn dawn il-pajjiżi u l-Unjoni Ewropea kienu mithaddta matul l-Assemblea.

Aktar Laqghat Gholja

Laqgħa bejn il-Kunsill għall-Kooperazzjoni Flimkien bejn l-Afrika tan-Nofs in-Nhar u l-Unjoni Ewropea¹⁶ saret ġewwa Brussel, fil-Belġju, fit-23 ta' Novembru.

Laqgħa Għolja oħra saret bejn ir-Russja u l-Unjoni Ewropea ġewwa The Hague, fl-Olanda, fil-25 ta' Novembru.

Qed taraw kemm isiru laqgħat u ftehim ta' kooperazzjoni ma organizzazzjonijiet u pajjiżi li qatt ma jistgħu jkunu membri ta' l-Unjoni Ewropea?

Persuni b'Disabilita'

Fit-2 ta' Diċembru, l-Unjoni Ewropea żammet il-Jum tal-Persuni b'Disabilitajiet. Madankollu, in-nies b'disabilitajiet mhux jum wieħed fis-sena għandhom bżonn min jiftakar fihom, imma matul is-sena kollha.

Hawnhekk tajjeb li tkun tafu kemm jekk issiefri, inkluż fi Brussel, taraw niex b'disabilitajiet li jkunu jittallbu barra biex jgħixu. Kieku kellhom id-drittijiet tagħhom u kellhom pensjon ixierqa żgur ma jkunx hemm għalfejn imorru jseffqu wiċċhom jittallbu l-karita'.

Lejn Tmiem is-Sena

Laqgħa Għolja oħra bejn iċ-Ċina u l-Unjoni Ewropea kienet saret fit-8 ta' Diċembru, nhar Jum il-Kunċizzjoni, ġewwa The Hague, fl-Olanda.

Fl-14 ta' Diċembru, il-premjju Sakharov kien ingħata lill-Assoċjazzjoni tal-Ġurnalisti Bjelorusa, matul laqgħa formali tal-Parlament Ewropew fis-sessjoni tiegħu fi Strasbourg.

Is-sena 2004 għalqet billi sar Kunsill Ewropea ġewwa Brussel, fil-Belġju, bejn is-16 u s-17 tax-xahar.

¹⁶ South Africa – EU Joint Cooperation Council Meeting

2005

Fl-1 ta' Jannar, il-Presidenza tal-Kunsill għaddiet għand il-Lussemburgu.

Fis-26 tax-xahar, il-Kummissjoni ppubblikat l-Ogġettivi Strateġiċi¹⁷ tagħha għas-snin 2005 – 2009 li semmiethom “Prosperita`, Solidarjeta` u Sigurta`”.

M'hemmx għalfejn ngħidu kemm hemm prosperita`, solidarjeta` u sigurta` fl-Unjoni Ewropea għaliex kulhadd għandu għajnejgh f' wiċċu.

Ftehim Ohra

Fil-31 ta' Jannar inkomplu naraw kif mhux tassew li bilfors trid tkun membru ta' l-Unjoni Ewropea biex ikun hemm ftehim u kooperazzjoni li jkunu jaqblu għat-tnejn. Dan għaliex f'dan il-jum kienet saret il-ħames laqgħa tal-Kunsill ta' Assoċjazzjoni bejn it-Tuneżija u l-Unjoni Ewropea¹⁸ ġewwa Brussell, fil-Belġju.

Fl-1 ta' Frar, Javier Solana, ir-Rappreżentant Għoli għall-Politika Barranija u ta' Sigurta` Komuni, iffirma Ftehim ma' l-Ambaxxatur Marokkin Menouar ALEM fuq is-sehem tar-Renju tal-Marokk fl-Operazzjoni Althea, li kienet l-operazzjoni ta' maniġġar ta' kriżi fil-Bożnja u Herżegovina.

Fl-istess jum kien daħal fis-seħħ il-Ftehim ta' Assoċjazzjoni bejn il-Kroazja u l-Unjoni Ewropea.

Il-Protokoll ta' Kjoto

Fis-16 ta' Frar il-Kummissjoni ta' l-Unjoni Ewropea laqgħet id-dhul fis-seħħ tal-Protokoll ta' Kjoto dwar il-ġlieda biex tiġi kkontrollata l-klima dinjija.

Hawnhekk tajjeb li tiftakru li waqt li numru ta' pajjiżi ftehemu li jnaqqsu t-tniġġiz li kien qiegħed jikkawża tibdil fil-klima dinjija, il-President Bush kien injora kollox u l-Amerika komplet tkun l-aktar pajjiż li jikkawża ħsarat fil-klima dinjija.

Referenda

Fl-20 ta' Frar nibdew naraw l-Istati Membri fejn il-politiċi ma kienux arroganti jibdew jagħmlu referenda dwar il-Kostituzzjoni Ewropea. Spanja kien l-ewwel Stat Membru fejn inżamm referendum u kien hemm qbil dwar il-Kostituzzjoni ta' l-Unjoni Ewropea minkejja l-affarijiet ħżiena li kien fiha.

Madankollu, tajjeb li tiftakru li Spanja u pajjiżi oħra saru membri u approvaw il-Kostituzzjoni għaliex kienu għaddew minn snin twal ta' dittatorjat aħrax faxxista u bejn tnejn ħżiena għażlu dak li kien l-inqas ħażin għalihom.

¹⁷ Strategic Objectives for 2005-2009

¹⁸ Association Council

Żjara minn Bush

Bejn il-21 u t-22 tax-xahar kienet saret żjara minn Bush, l-ewwel waħda minn President Amerikan, fl-istituzzjonijiet ta' l-Unjoni Ewropea. Kienet ukoll l-ewwel mawra kbira fit-tieni haħtra tiegħu bħala President.

Hawnhekk tajjeb li tiftakru kemm kienu saru protesti kontra ż-żjara tiegħu nminħabba l-gwerra li kien għamel fl-Iraq u li għadha għaddejja s'issa u l-politika Amerikani ta' attackki u għied f'pajjiżi li Bush kull meta jfetillu jakkużahom li jagħtu kenn lit-terroristi.

Ftehim ma' l-Albanija

Fis-7 ta' Marzu naraw aktar indhil fl-affarijiet interni ta' pajjiżi oħra fil-kaladarun ibaqbaq f'ċerti nħawi ta' l-Ewropa. F'dan il-jum, l-Unjoni Ewropea ffirmat ftehim mar-Repubblika ta' l-Albanija dwar is-sehem tagħha, jġigifieri ta' l-Albanija, fl-operazzjoni Althea, jġigifieri l-operazzjoni ta' l-immaniggar tal-krizi fil-Bosnja u Herzegovina.

X'ma jkunx hemm taħwid u theddid ta' terroriżmu b'dan l-indhil kollu mill-Unjoni Ewropea, in-NATO u pajjiżi oħra fl-affarijiet interni ta' pajjiżi oħra.

L-Anniversarju ta' Madrid

Fil-11 ta' Marzu kien jaħbat l-ewwel anniversarju ta' l-istraġi ta' Madrid, fejn ferroviji kienu attackkati bħala ritaljazzjoni għas-sehem ta' Spanja fl-operazzjonijiet militari fl-Iraq meta l-Gvern Spanjol baġħat suldati Spanjoli biex jgħinu lill-Amerikani fil-gwerra tagħhom kontra l-Iraq.

Dak huwa dak li jġib l-indhil fl-affarijiet interni ta' ħaddieħor. Dan jirrifletti wkoll fuqna għaliex bħala membri ta' l-Unjoni Ewropea ninsabu wkoll esposti għal attackki ta' tpattija mingħand dawk li l-Unjoni Ewropea u l-Istati Membri jindaħlu fl-affarijiet tagħhom.

X'jiswa li issa l-Unjoni Ewropea fil-11 ta' Marzu waqqfet u ddedikat dan il-jum bħala l-Jum Ewropew għall-Vittmi tat-Terroriżmu?

Min ikun mejjet xorta mejjet se jibqa', imma min ikun baġħtu jibqa' għaddej jixxala u jibġħat nies oħra qisu mhux hu.

Jgħaddu ż-Żmien bil-Konsumatur

Fil-15 ta' Marzu kien sar is-7 Jum tal-Konsumatur organizzat mill-Kumitat Ekonomiku u Soċjali Ewropew. Huma iffokaw fuq konsum sostenibbli u l-ħtieġa li jiġu aċċettati prodotti u servizzi sostenibbli.

Hawnhekk naraw kif id-dittaturi ta' l-Unjoni Ewropea jridu jgħaddu ż-żmien bin-nies.

Dan għaliex l-ewwel jintaxxawhom biex jiġu ssussidjati prodotti tal-biedja biex jinżammu l-prezzijiet, waqt li jimponu dazji u levies fuq l-istess prodotti, u prodotti

oħra wkoll, li jkunu ġejjin minn pajjiżi li m'humiex membri ta' l-Unjoni Ewropea u li jkunu ħafna irħas.

Din hija ipokrezija, għaliex waqt li d-dittaturi ipokriti ta' l-Unjoni Ewropea jgħidu li jemmu f'suq ħieles, jimponu taxxi, dazji u levies fuq prodotti li jkunu ġejjin minn pajjiżi oħra biex jiddefendu l-produtturi tagħhom.

Jistgħu jkunu ipokriti aktar minn hekk.

Aktar Kunsilli

Bejn it-22 u t-23 ta' Marzu kien sar ukoll Kunsill Ewropew ġewwa Brussell, fil-Belġju.

Fil-5 ta' April kien sar il-15-il Kunsill Flimkien u Laqgħa Ministerjali GCC-EU¹⁹ ġewwa Manama, fil-Bahrain.

Ir-Rumanija u l-Bulgarija

Fit-13 tax-xahar, il-Parlament Ewropew kien ta l-qbil tiegħu biex ir-Rumanija u l-Bulgarija jidhlu fl-Unjoni Ewropea.

Irridu niftakru li dawn ukoll kienu taħt il-ħakma ta' l-Unjoni Sovjetika u huma pajjiżi fqar, u għalhekk bħal pajjiżi l-oħra li kienu taħt il-ħakma Sovjetika, raw li jaqblilhom li minn tnejn ħziena jagħzlu l-inqas ħazin.

Viċi President tal-Parlament

Fil-15 ta' April, il-Parlament Ewropew qabel b'akklamazzjoni, il-ħatra ta' Manuel António dos Santos bħala viċi-President. Huwa daħal minflok António Costa li kien għadu kif ġie mahtur Ministru ta' l-Intern fil-Gvern Portugiż ġdid.

Anniversarju ta' Ghajb

Infakkru li l-ewwel ta' Mejju ta' din is-sena kien l-ewwel anniversarju tal-jum ta' għajb meta Malta u 9 pajjiżi oħra, imma aħna jimpurtana l-aktar mill-għażiża Malta tagħna, tilfu l-**Indipendenza, il-Helsien u s-Sovranita'** tagħhom billi saru membri ta' l-Unjoni Ewropea.

Dawn jerggħu jeħduhom lura mal-mument li jtitilqu mill-Unjoni Ewropea kif għandhom kull dritt, jedd u setgħa li jagħmlu.

Laqgħa Għolja Oħra

Fit-2 ta' Mejju kienet saret il-15-il Laqgħa Għolja bejn il-Ġappun u l-Unjoni Ewropea, liema laqgħa kienet saret fil-Lussemburgu.

¹⁹ 15th GCC - EU Joint Council and Ministerial Meeting

Qed taraw kemm isiru laqgħat u ftehim ma pajjizi li la huma u lanqas qatt jistgħu jsiru membri ta' l-Unjoni Ewropew kontra dak li jgħidukom il-qarrieqa, **GUDIET** u **QUISLINGS** mixtrija ta' l-Unjoni Ewropea li ma jixirqilhomx jissejhu Maltin u Għawdxin?

60 Sena mit-Tmiem tal-Gwerra

Fid-9 ta' Mejju kien jaħbat is-60 anniversarju tat-tmiem tat-tieni Gwerra Dinjija fl-Ewropa.

Tajjeb li niftakru kemm miljuni ta' nies kienu nqatlu minħabba l-gwerra li kienet tqanqlet mill-Ġermanja, kif ukoll fil-Maltin u Għawdxin ħutna li hallew hajjithom biex ma naqgħux taħt il-madmad Nazista u Faxxista.

Dan ma jfissirx li għandhom jehlu l-Ġermanizi kollha għaliex kien hemm anki ħafna Ġermanizi li batew taħt id-dittatura Nazista ta' Hitler.

Ftakru biss li issa mhux biss waqajna taħt il-madmad tad-dittaturi ta' l-Unjoni Ewropea, imma tlietna dak kollu li ħadmu għalih missierijietna u ħdimna għalih aħna, fosthom l-aqwa affarijiet li huma **l-Indipendenza, il-Helsing u s-Sovranita`**.

Tagħlima

Hawnhekk tajjeb li niftakru f'dik l-istorja ta' meta kien hemm wiehed li ried jagħti tagħlima lill-uliedu. Huwa qalilhom biex jorbtu qatta zkuk flimkien, u meta rabtuhom qalilhom biex jaqbduhom kollha f'daqqa u jaqsmuhom.

Uliedu kollha ppruvaw, imma ma rnexxilhomx jaqsmuhom. Imbgħad qalilhom biex iholluhom u jaqsmuhom wiehed wiehed. Dan kien faċli ħafna li jagħmluh.

It-tagħlima, qal il-missier lil uliedu, hija li jekk tkunu magħqudin flimkien ħadd ma jirbħilkom, imma jekk tiggieldu bejnietkom u tinfirdu kulhadd jagħmel li jrid bikom.

Hekk għamlet l-Unjoni Ewropea permezz tal-**GUDIET** u **QUISLINGS** mixtrija tagħha hawn Malta. Qasmet lil poplu biex reggħet gabitna kolonja u bazi militari tagħha u ta' shabha.

Imma dan m'għandux jaqtalna qalbna.

Kuraġġ ħuti Maltin u Għawdxin. Ingħaqdu halli naħdmu flimkien halli nergħu nitilqu minn dal-jasar li bil-qerq daħhluna fih u nergħu nieħdu l-**Indipendenza, il-Helsing u s-Sovranita`** tagħna kif għandna kull dritt, jedd u setgħa li nagħmlu.

Aktar Laqgħat

Jekk fit-2 ta' Mejju kien imiss li ssir l-14-il Laqgħa Għolja bejn il-Ġappun u l-Unjoni Ewropea, fl-10 ta' Mejju kien imiss li ssir il-15-il Laqgħa Għolja bejn ir-Russja u l-Unjoni Ewropea, liema laqgħa kienet saret Ġewwa Moskow, fir-Russja.

Fis-26 tax-xahar, kien imiss li ssir t-tieni laqgħa tal-Kunsill ta' Assoċjazzjoni bejn iċ-Ċili u l-Unjoni Ewropea, liema laqgħa kienet saret fil-Lussemburgu.

Il-Franċiżi u l-Olandiżi ma Japprovawx il-Kostituzzjoni

Fid-29 ta' Mejju, id-dittaturi ta' l-Unjoni Ewropea kienu ingħataw daqqa ta' ħarta kbira meta l-poplu Franċiż wera li ma riedx li l-Unjoni Ewropea tkompli miexja biex ikollha kostituzzjoni tagħha, u ċaħad it-talba tad-dittaturi u tal-politiċi tiegħu bil-vot tiegħu fir-referendum.

Fit-2 ta' Ġunju kien imiss lill-poplu Olandiż li jieqaf għall-arroganza tad-dittaturi ta' l-Unjoni Ewropea u jgħidilhom **LE** għall-kostituzzjoni li riedu jagħmlu għall-Unjoni Ewropea.

Imma d-dittaturi ta' l-Unjoni Ewropea ma jaċċettawx is-setgħa u d-deċiżjonijiet tal-popli ta' l-Istati Membri, u għadhom jaraw kif jagħmlu biex jirxxtaw il-kostituzzjoni li l-ftehim dwarha kien li jekk Stat Membru wiehed jiċċadha ma ssirx.

Ftakru li din il-kostituzzjoni li jridu d-dittaturi ta' l-Unjoni Ewropea minflok tagħti lura drittijiet lill-Istati Membri li l-Unjoni Ewropea kienet ħadtilhom aktar qabel kif kien miftiehem li tkun il-kostituzzjoni, tkompli teħdilhom aktar drittijiet.

Huwa għalhekk li fl-Istati Membri kollha qed iqumu movimenti kontra l-Unjoni Ewropea u jridu li pajjiżhom jitlaq u jerga' jieħu drittijietu kollha lura flimkien ma l-**Indipendenza, il-Helsien u s-Sovranita`** mingħand id-dittaturi ta' l-Unjoni Ewropea.

Anniversarju

Fis-6 ta' Ġunju kien it-30 anniversarju tal-grupp ta' pajjiżi Afrikani, tal-Karibbew u tal-Paċifiku, li niftakru li għamlu numru ta' ftehim ma' l-Unjoni Ewropea fejn anki ċ-ċittadini tagħhom, u mhux biss iċ-ċittadini ta' l-Istati Membri ta' l-Unjoni Ewropea, ingħataw ċerti drittijiet biex jaħdmu u jgħixu fl-Istati Membri ta' l-Unjoni Ewropea barra ftehim kummerċjali.

Is-7 ta' Ġunju ta' Malta

Għalkemm din il-kitba hija dwar l-Unjoni Ewropea, ma rridx ma nfakkarx li s-7 ta' Ġunju huwa anniversarju għażiż għalina l-Maltin u l-Għawdxin għaliex fih infakkru li demm ħutna kien ixxerred mill-ħakkiem barrani Ngliz meta kienu qed jipprotestaw minħabba l-ħajja diffiċli li kienu qed jgħixu.

Illum ergajna ninsabu fl-istess pożizzjoni, fejn il-poplu Malti qiegħed iġarrab tbatijiet kbar ikkaġunati mill-ħakkiem barrani ta' l-Unjoni Ewropea u l-**ĠUDIET** mixtrija tiegħu li qarrqu bil-poplu Malti biex jaċċetta s-šhubuija fid-dittatura ta' l-Unjoni Ewropea.

Il-popli Malti se jibqa' jaċċetta l-ħakma dittatorjali ta' l-Unjoni Ewropea jew se jagħmel kif għamlu missierijietna fis-7 ta' Ġunju u anki fit-28 ta' April 1958 u niddikjaraw l-**Indipendenza, il-Helsien u s-Sovranita`** tagħna u nqalftu 'l barra lill-barrani u l-qaddejja mixtrija tiegħu?

Laqghat, Kunsilli u Konferenzi

Fit-13 ta' Ġunju kienet saret laqgħa tal-Kunsill ta' Kooperazzjoni Ukrajina – Unjoni Ewropea fil-Lussemburgu, waqt li l-għada, 14 ta' Ġunju, saret il-11-il laqgħa tal-Kunsill ta' Assoċjazzjoni bejn ir-Rumanija u l-unjoni Ewropea, liema laqgħa kienet saret ukoll fil-Lussemburgu.

Bejn is-16 u s-17 tax-xahar kien inżamm Kunsill Ewropew ġewwa Brussell, fil-Belġju, waqt li fid-19 kienet saret Laqgħa Għolja bejn il-Kanada u l-Unjoni Ewropea ġewwa²⁰ Niagara-fuq-il-Lag, fil-Kanada.

Fit-22 ta' Ġunju kienet saret Konferenza Internazzjonali li kienu ospitawha l-Unjoni Ewropea u l-Istati Uniti dwar l-Iraq, liema konferenza saret ġewwa Brussell, fil-Belġju.

Hawnhekk naraw l-ipokrezija ta' mexxejja internazzjonali li wara li jkunu għamlu gwerra fuq pretensjonijiet foloz u gideb ieħor, farrku pajjiż u qatlu Alla biss jaf kemm nies, jippretendu li kulhadd jaqbel magħhom u minn fuq imorru għand haddieħor jitolbu flus u għajjnuna oħra halli jirrangaw dak li jkunu farrku u qerdu huma.

Hawnhekk niftakru li waqt li bini u strutturi oħra forsi jkunu jistgħu jiġu rrangati jew jinbnew mill-ġdid, in-nies li jmut qatt ma jkunu jistgħu jingiebu lura. X' ma joktorx u jissahħah it-terroriżmu internazzjonali madwar id-dinja kollha.

Il-Lussemburgu u l-Kostituzzjoni

Fl-10 ta' Lulju, il-Lussemburgu li kien wieħed mill-ewwel Stati Membri ta' l-Unjoni Ewropea u li hemm istituzzjonijiet tagħha għandu u b'hekk igawdi sewwa mill-Unjoni Ewropea kien aċċetta l-kostituzzjoni ta' l-Unjoni Ewropea.

Tajjeb li niġbed l-attenzjoni li l-ftehim kien li jekk ikun hemm Stat Membru li ma jaċċettax il-Kostituzzjoni ta' l-Unjoni Ewropea, din ma tkunx addottata.

Issa rajna li aktar qabel kemm Franza u kemm l-Olanda kienu ċaħdu l-Kostituzzjoni.

Mela l-approvazzjoni tal-Lussemburgu kif ukoll ta' pajjiżi oħra, fosthom mill-Parlament ta' Malta u mill-politiċi arroganti u laqgħa tal-barrani li ma hallewx lill-poplu Malti jiddeċiedi hu kif għandu kull dritt għax qatt ma kien tahom id-dritt li jiddeċiedu għalih f'din il-kwistjoni, suppost li kellhom jieqfu.

Imma d-dittaturi ta' l-Unjoni Ewropea komplew iheggu halli Stati Membri oħra jaċċettaw il-Kostituzzjoni biex b'hekk issir pressjoni fuq l-Istati Membri u l-popli tagħhom.

Kien hemm Stati Membri li l-politiċi tagħhom ta' laqgħa pulċinelli mgebbdin bl-ispaga li huma komplew għaddejjin bir-ratifika tal-Kostituzzjoni, waqt li Stati Membri oħra li l-politiċi tagħhom m'humiex arroganti u laqgħa waqqfu kollox.

²⁰ Niagara-on-the-Lake

Laqghat Ohra

Fit-18 tax-xahar kienet saret it-tieni laqgħa tal-Kunsill ta' Stabilizzazzjoni u Assoċjazzjoni bejn ir-Repubblika ex-Jugoslavja tal-Maċedonja u l-Unjoni Ewropea, liema laqgħa saret fi Brussell, fil-Belġju.

L-ghada kienet saret is-7 laqgħa tal-Kunsill ta' Kooperazzjoni Flimkien bejn il-Każakstan u l-Unjoni Ewropea li nżammet ukoll fi Brussell, fil-Belġju.

Kif għedt aktar qabel, matul Awissu ftit li xejn ikun hemm attivitajiet għaliex kulhadd ikun fuq btala.

Fil-5 ta' Settembru kienet saret Laqgħa Għolja oħra bejn iċ-Ċina u l-Unjoni Ewropea, liema laqgħa kienet saret ġewwa Beġing, fiċ-Ċina. Jumejn wara, kienet saret Laqgħa Għolja oħra bejn l-Indja u l-Unjoni Ewropea ġewwa Nju Deli, fl-Indja.

Qed taraw kemm isiru laqgħat bejn l-Unjoni Ewropea u pajjiżi oħra halli jaraw kif ikunu jistgħu jikkummerċjaw bejniethom għall-ġid tat-tnejn?

Dikjarazzjoni dwar l-Iraq

Fil-21 ta' Settembru kienet saret Dikjarazzjoni Flimkien bejn l-Iraq u l-Unjoni Ewropea dwar id-djalogu politiku li kienet ġiet iffirmata ġewwa Nju Jork, fl-Istati Uniti.

Anniversarju Malti

Hawnhekk ma nistgħux ma niftakrux li dan il-jum, li qabel kien jum ta' ferħ għax kien **Jum l-Indipendenza** tagħna, kien tifikira tat-tieni anniversarju ta' l-Indipendenza li tlietna bis-sħubija ta' Malta fl-Unjoni Ewropea u sar jum ta' niket u għajb għaliex fih niftakru t-telfa ta' l-Indipendenza tagħna.

Ipokriti

Fis-26 tax-xahar ma nistgħux ma narawx kemm id-dittaturi ta' l-Unjoni Ewropea huma ipokriti, għaliex waqt li f'dan il-jum kien ġie ċelebrat il-Jum Ewropew ta' l-Ilsna²¹, kieku ma sarux protesti mill-Oppożizzjoni Laburista u minn Għaqdiet oħra li għandhom għal qalbhom l-Ilsien Malti, l-ilsien Malti ma kienx ikun ilsien uffieċjali ta' l-Unjoni Ewropea.

Negozjati

Fit-3 ta' Ottubru kienu fetħu n-negozjati għad-dhul tat-Turkija u l-Kroazja fl-Unjoni Ewropea.

Dwar il-Kroazja mhux se noqgħod nikkummenta kif l-Unjoni Ewropea trid tahtaf ll kull **Stat Indipendenti Hieles u Sovran** li jinsab fl-Ewropa, waqt li dwar it-Turkija diġà hemm kummenti biżżejjed f'dan l-istess ktieb.

²¹ European Day of Languages

Laqghat u Protokolli

Fit-3 ta' Ottubru, il-Kunsill Permanenti tas-Shubija Fkimkien dwar l-Energija bejn ir-Russja u l-Unjoni Ewropea²² kien zamm l-ewwel laqgħa tiegħu ġewwa Londra, fl-Inglaterra.

L-ghada, jiġifieri fl-4 ta' Ottubru, kienet saret is-16-il Laqgħa Għolja bejn ir-Russja u l-Unjon Ewropea, liema laqgħa saret ukoll ġewwa Londra, fl-Inglaterra.

Fis-7 ta' Novembru, il-President tal-Kunsill Ekonomiku u Soċjali Ewropew²³, u José Manuel Barroso, President tal-Kummissjoni ta' l-Unjoni Ewropea, kienu iffirmaw protokoll ġdid ta' kooperazzjoni bejn iż-żewġ istituzzjonijiet li huma Presidenti tagħhom.

Fl-istess jum kienet saret is-6 laqgħa tal-Kunsill ta' Kooperazzjoni Flimkien bejn Afrika tan-Nofs in-Nhar u l-Unjoni Ewropea²⁴.

Qed taraw kemm isiru laqgħat biex jaraw xi jkun jaqbel għat-tnejn? Ma Malta ma setgħax isir hekk?

Anniversarju Iehor

Tajjeb li tiftakru li d-9 ta' Novembru kien is-16-il anniversarju ta' meta kien twaqqja l-hajt ta' Berlin li kien jaqsam il-Ġermanja fi tnejn, il-Ġermanja tal-Lvant u l-Ġermanja tal-Punent.

Fil-Kostituzzjoni li d-dittaturi ta' l-Unjoni riedu jagħmlu, insibu provvedimenti fejn il-Ġermanja tista' tkompli tagħti għal numru ta' snin għajnuna speċjali għal dik il-parti tagħha li qabel kienet il-Ġermanja tal-Lvant.

Dan iwassalni biex nagħmel xi osservazzjonijiet.

Waħda hija li minkejja li l-Ġermanja kienet ingħaqdet u b'hekk il-parti tal-Ġermanja tal-Lvant saret tiffirma wkoll parti mill-Unjoni Ewropea, daww il-partijiet xorta waħda għadhom lura mill-kumplement tal-Ġermanja skond l-istess Unjoni Ewropea.

Fi kliem iehor, is-shubija fl-Unjoni Ewropea ma servet għal xejn għaliex fqr kienu u fqr għadhom wara das-snin kollha.

Barra minn hekk, il-fatt li l-Ġermanja thalliet tkompli tagħti għajnuna speċjali jfisser li hemm diskriminazzjoni ma' Stati membri oħra li lkoll għandhom inħawi li huma inqas żviluppati minn inħawi oħra u li huma foqra.

Anki l-fatt li din dahhluha fil-Kostituzzjoni li riedu jagħmlu għandu jhassibna.

Għalfejn riedu jdahhluha wkoll fil-Kostituzzjoni? Inħalli lilkom biex taħsbu fuqha.

²² EU - Russia Permanent Partnership Council (PPC) on Energy

²³ L-EESC

²⁴ EU - South Africa Joint Cooperation Council

Aktar Laqghat

Bejn is-27 u t-28 ta' Novembru kienet Laqgħa Għolja Ewro-Mediterranja li fakkret l-10 anniversarju ta' meta kienet giet addottata d-Dikjarazzjoni ta' Barċelona f'Novembru 1995.

Fl-1 ta' Diċembru kienet saret Laqgħa Għolja bejn l-Ukrajina u l-Unjoni Ewropea ġewwa Kiev, fl-Ukrajina.

Fit-12 ta' Diċembru kienet saret ukoll laqgħa tal-Kunsill ta' Kooperazzjoni Flimkien bejn ir-Repubblika ta' Kirgiztan u l-Unjoni Ewropea ġewwa Brussell, fil-Belġju.

L-aħħar attivita' fl-Unjoni Ewropea għal din is-sena kienet Kunsill Ewropew li kien sar bejn il-15 u s-16 tax-xahar ġewwa Brussell, fil-Belġju.

2006

Is-sena 2006 bdiet billi fl-1 ta' Jannar, il-Presidenza tal-Kunsill għaddiet għand l-Awstrija. L-istess jum kien ukoll il-25 anniversarju tas-sħubija tal-Greċja fl-Unjoni Ewropea, u l-20 anniversarju tas-sħubija tal-Portugall u Spanja.

Tajjeb li tiftakru li l-popli ta' dawn il-pajjiżi kienu għażlu s-sħubija minhabba li l-Greċja kienet għaddiet minn numru ta' snin taħt dittatura Faxxista meta kien hemm dak magħruf bħala Regim tal-Kulunelli, waqt li l-Portugall u Spanja kienu għaddew minn snin twal ta' Dittatura ħarxa Faxxista taħt Antonio Salazar u Francesco Franco.

Fil-31 ta' Jannar kienet saret il-11-li laqgħa tal-Kunsill ta' Assoċjazzjoni bejn il-Bulgarija u l-Unjoni Ewropea, liema laqgħa kienet saret fi Brussell, fil-Belġju.

Ma Jridux Jafu bl-Unjoni Ewropea

Minhabba li ċ-ċittadini ta' l-Istati Membri ta' l-Unjoni Ewropea ma jridux jafu bl-Unjoni Ewropea, il-Kummissjoni hasbet biex fl-1 ta' Frar ħarġet Karta bit-titolu "Niddibattu l-Ewropa – ninvolvu ċ-ċittadini"²⁵.

Din il-Karta kellha sservi bħala sisien għall-Politika ta' Komunikazzjoni ta' l-Unjoni Ewropea²⁶. Dan juri kemm iċ-ċittadini ta' l-Unjoni Ewropea ma jridux jafu bl-Unjoni Ewropea minkejja l-attentati tagħha biex tiġbidhom lejha, mhux kif jgħidu l-lagħaqa tagħha hawn Malta.

President Iehor

Fis-16 ta' Frar, is-Sindku ta' Dunkirk²⁷ u Membru Parlamentari, kien inhatar bħala President tal-Kumitat tar-Regjuni ta' l-Unjoni Ewropea fis-sessjoni plenarja inawgurati ġewwa Brussell, fil-Belġju.

Id-Direttiva Frankenstein

Fis-16 ta' Frar naraw kif l-Unjoni Ewropea dejjem trid tifrex subgħajha f'kull qasam bħal qarnita meta l-Parlament Ewropew addotta b'magġoranza kbira l-ewwel qari tar-rapport dwar liġi biex tiftaħ is-Suq Wiehed Ewropew għas-servizzi.

Fi kliem iehor, kull min jipprovdi servizz ikun jista' jagħmel hekk f'kull Stat Membru ta' l-Unjoni Ewropea mingħajr lanqas ma jkollu għalfejn ikun residenti f'dak l-Istat li fih ikun qiegħed jipprovdi s-servizz.

Din hija d-Direttiva tas-Servizz, magħrufa wkoll bħala d-Direttiva Bolkestein, imma magħrufa wkoll bħala d-Direttiva Frankenstein, hija kwistjoni kbira fl-Unjoni Ewropea u qajmet kwistjonijiet u protesti kontriha fl-Istati Membri kollha, u anki hawn Malta kien qam storbju shih kontriha.

²⁵ White Paper "Debating Europe - involving citizens"

²⁶ European Union Communication Policy

²⁷ Ir-regjun ta' Nord-Pas-de-Calais

Tinsewx li jekk wiehed ikun joqgħod fi Stat Membru fejn il-pagi huma baxxi hafna jkun jista' jagħti servizz f'kull Stat Membru ieħor u jzomm prezzijiet hafna inqas milli jkunu jistgħu jzommu ċ-ċittadini ta' dak l-Istat Membru, u b'hekk jeqirdilhom xogħlhom u hobż il-familji tagħhom.

Dan huwa l-futur li hemm bis-šhubija fl-Unjoni Ewropea u l-ordnijiet tad-dittaturi tagħha sakemm nibqgħu membri u ma niddeċiedux li nitilqu kif għandna kull dritt, jedd u setgħa li nagħmlu.

Jghaddu z-Żmien bil-Haddiema

Tant id-dittaturi ta' l-Unjoni Ewropea jridu jfarrku lil-haddiema billi haddiema oħra jwaqqu l-pagi u l-kundizzjonijiet tax-xogħol tagħhom, illi fl-20 ta' Frar varaw is-Sena Ewropea tal-Mobilita' tal-Haddiema²⁸ halli l-haddiema aktar jithajjru jmorru jaħdmu fi Stati Membri oħra.

Din giet varata mill-President tal-Kummissjoni José Manuel Barroso, mill-Kummissarju Vladimír Špidla, u mill-Ministru għall-Ekonomija u x-Xogħol Awstrijak Martin Bartenstein ġewwa Brussell, fil-Belġju.

Flimkien fl-Ispazju

Fl-10 ta' Marzu, ir-Russja u l-Unjoni Ewropea ffirmaw dokument flimkien biex itejjbu l-koperazzjoni tagħhom flimkien f'attivitajiet ta' l-ispazju.

Imbagħad jiġu l-ġdur Maltin u jridu jghaddu z-żmien bl-Għawdxin u bil-Maltin li s-servizz tal-helikopter Russu twaqqaf għaliex ma kienx tajjeb u ta' sigurtà għalina għax mhux tal-livell ta' l-Unjoni Ewropea.

Anniversarji

Fil-11 ta' Marzu reggħet kienet it-tieni sena li kien sar, u issa jibqa' jsir, il-Jum Ewropew għall-Vittmi tat-Terroriżmu, waqt li fil-15 tax-xahar kien ġie organizzat it-8 Jum il-Konsumaturi.

Dan il-jum kien organizzat mill-Presidenza Awstrijaka li kif rajna kienet hadet il-Presidenza fl-1 ta' Jannar, u l-Kumitat Ekonomiku u Soċjali Ewropea, liema okkażjoni kienet saret fi Vjenna, Fl-Awstrija.

Laqgħa Oħra

Fl-20 tax-xahar kien imiss li ssir it-12-il laqgħa tal-Kunsill ta' Assoċjazzjoni bejn ir-Rumanija u l-Unjoni Ewropea, liema laqgħa saret ġewwa Brussell, fil-Belġju, waqt li bejn it-23 u t-24 kien inżamm Kunsill Ewropew ġewwa Brussell, fil-Belġju.

²⁸ European Year of Workers' Mobility

L-Indirizz .eu

Biex id-dittaturi ta' l-Unjoni Ewropea jkomplu jaħslu l-imħuħ taċ-ċittadinji ta' l-Istati Membri, fis-7 ta' April kien daħal fis-seħħ l-indirizz .eu għall-internet biex ikomplu jmxexxu 'l quddiem l-identita` ta' l-Unjoni Ewropea u jinsew dik ta' pajjiżhom.

U Aktar Laqgħat

Fl-10 tax-xahar kien imiss li ssir it-tieni laqgħa tal-Kunsill ta' Stabilizzazzjoni u Assoċjazzjoni bejn il-Kroazja u l-Unjoni Ewropea. Din kenet saret fil-Lussemburgu.

Fil-11 ta' April kien imiss li jsiru żewġ laqgħat oħra, waħda kienet it-8 laqgħa tal-Kunsill ta' Kooperazzjoni bejn il-Moldova u l-Unjoni Ewropea, u l-oħra l-ewwel laqgħa tal-Kunsill ta' Assoċjazzjoni bejn il-Libanu u l-Unjoni Ewropea.

Dawn iż-żewġ laqgħat kienu saru fil-Lussemburgu, u jkomplu juru kemm isiru laqgħat u ftehim li jkun jaqbel għat-tnejn mingħajr ma jkun hemm għalfejn **Stat Indipendenti, Hieles u Sovran** jitlef kollox billi jisr membru ta' l-Unjoni Ewropea.

It-Tieni Anniversarju ta' Ghajb

Infakkar li l-1 ta' Mejju kien it-tieni anniversarju ta' għajb minn meta l-għaziża Malta tagħna u aħna tlfna l-**Indipendenza, il-Helsien u s-Sovranita`** tagħna meta sirna membri ta' l-Unjoni Ewropea minħabba l-qerq tad-dittaturi ta' l-Unjoni Ewropea u l-**ĠUDIET** li ma jixirqilhomx jissejhu Maltin u Għawdxin.

Qum fuq tiegħek poplu Malti. Iddikjara **l-Indipendenza u l-Helsien** tiegħek mill-ħakma dittatorjali ta' l-Unjoni Ewropea u qalfat 'il barra lill-**ĠUDIET** u l-**QUISLINGS** li lesti jmxexxu skond l-ordnijiet dittatorjali ta' l-Unjoni Ewropea.

Aktar Karti

Fl-4 ta' Mejju kien imiss li l-fabbrika tal-karti taddotta u toħroġ karta oħra permezz tal-Kummissjoni, din id-darba Karta fuq l-Inizjattiva għat-Trasparenza Ewropea.

Din il-Karta varat dibattitu dwar dak magħruf bl-Ingliż bħala lobbying, jiġifieri fejn dawk li jkollhom interess jippruvaw jinfluwenzaw lill-politiċi, fost oħrajn, favur l-interessi tagħhom, kif ukoll dwar id-dħul ta' obligazzjonijiet legali għall-Istati Membri li jipubblikaw informazzjoni dwar il-benefiċjarji ta' fondi taħt manigġjar flimkien, kif ukoll dwar il-prattiċi ta' konsultazzjoni tal-Kummissjoni.

Altiero Spinelli

Fit-23 ta' Mejju kien jaħbat it-23 anniversarju tal-mewt ta' Altiero Spinelli, li l-awtur ta' dan il-ktieb ta' nformazzjoni dettaljata fuqu, imma tajjeb li ngħidu li dan huwa wiehed minn dawk li htija tagħhom saret l-Unjoni Ewropea u li aħna llum qed inbatu l-effetti ħżiena minħabba s-sħubija tagħna fl-Unjoni Ewropea.

Kif tista' tiftakar fi bniedem bħal dan fit-tajjeb meta minħabba l-ħidma tiegħu Malta reġgħet sabet ruħha fil-jasar kolonjali tal-barrani ta' l-Unjoni Ewropea?

Aktar Laqghat u Kunsilli

Fil-25 tax-xahar kien imiss li ssir is-17-il Laqgħa Għolja bejn ir-Russja u l-Unjoni Ewropea, liema laqgħa saret ġewwa Sochi, fir-Russja.

Fl-1 ta' Kunju, il-Kunsill u l-Parlament Ewropew qalu li s-sena 2007 għandha tkun is-**“Sena ta' Opportunitajiet Ugwali għal-Kulhadd”**.

Holm fil-vojt u hafna dediki biex jaljenaw lin-nies mil-problemi kkaġunati mill-Unjoni Ewropea u jkomplu jgħaddu ż-żmien bin-nies.

Bejn is-16 u s-17 tax-xahar kien inżamm Kunsill Ewropew ġewwa Brussell, fil-Belġju, waqt li fid-19 tax-xahar kienet saret is-16-il laqgħa bejn il-pajjiżi Afrikani, tal-Karibbew u tal-Paċifiku u l-Unjoni Ewropea, liema laqgħa kienet saret ġewwa Vjenna, fl-Awstrija.

Infakkar li l-pajjiżi Afrikani, tal-Karibbew u tal-Paċifiku li għandhom ftehim ma' l-Unjoni Ewropea huma 79, li jfisser li l-Unjoni Ewropea għandha ftehim magħhom kollha.

Allura tagħmel daqstant ftehim ma pajjiżi ma Malta ma rieditx tagħmel ftehim?

Jew sar hekk apposta biex ikun faċli għall-Unjoni Ewropea biex flimkien mal-**ĠUDIET** tradituri mixtrija minnha jergħu jagħmlu lil Malta kolonja u bażi militari tagħha?

Biex inkomplu naraw kemm l-Unjoni Ewropea hija haġa waħda ma' l-Istati Uniti fuq il-politika barranija għalkemm kultant jidhru li ma jaqblux, fil-21 ta' Ġunju kienu ltaqgħu flimkien il-President tal-Kummissjoni José Manuel Barroso, il-President tal-Kunsill Ewropew u Kanċellier Awstrijak Wolfgang Schüssel, u l-President Amerikan George W. Bush.

Dawn kienu ltaqgħu waqt Laqgħa Għolja bejn l-Unjoni Ewropea u l-Istati Uniti li kienet saret fi Vjenna, l-Awstrija, biex jiddiskutu dwar kooperazzjoni fuq l-affarijiet barranin, is-sigurtà ta' l-enerġija, ekonomija, kummerċ, u sfidi oħra dinjija.

Mill-1 ta' Lulju, il-Presidenza tal-Kunsill kienet għaddiet għal għand il-Finlandja.

Zjara fiċ-Ċina

Bejn it-18 u l-14 tax-xahar, Josep Borrell kien mar jagħmel zjara fiċ-Ċina, li kienet l-ewwel zjara mill-President tal-Parlament Ewropea f'dan il-pajjiż fi 13-il sena.

Ara dawn jistgħu jagħmlu zjajar kemm iridu u fejn iridu, imma meta l-Prim Minsitru Dom Mintoff kien l-ewwel Prim Ministru mid-dinja tal-Punent li kien żar iċ-Ċina tgħidx kemm kien hemm ipokriti li tkażaw.

Is-Sahta ta' l-Ewro

Fil-11 tax-xahar, il-Kunsill kien addotta deċiżjoni li biha kien se jhalli lis-Sovenja li taddotta l-Ewro bħala l-munita tagħha. Is-Sloveni għad jishtu l-mument li se jagħmlu hekk malli jaraw kif il-ħajja tispodi 'l fuq mad-dhul ta' l-Ewro kif għamlet f'kull pajjiż fejn daħal l-Ewro.

Anki ahna għad nishtu mument bħal dak jekk Alla ħares qatt għad naslu biex ikollna l-Ewro.

Stennew u taraw kif il-poplu Malti għad jitlob sahta, anzi diġa` qiegħed jitlob sahta fuq dawk il-**GUDIET** u fuq kull min daħħlu fil-jasar kolonjali taht id-dittaturi ta' l-Unjoni Ewropea u fuq il-**QUISLINGS** u kull min ikun irid iżommu hemmhekk.

Fis-17 tax-xahar kienet saret laqgħa tal-Kunsill ta' Kooperazzjoni Flimkien bejn il-Kazakistan u l-Unjoni Ewropea, waqt li l-għada kienet saret laqgħa tal-Kunsill ta' Kooperazzjoni Flimkien bejn ir-Repubblika tal-Kirgiztan u l-Unjoni Ewropea. Dawn il-laqgħat kienu saru gewwa Brussell, fil-Belġju.

Din il-kitba tlestiet għall-aħħar ta' Lulju 2006.

Meta issa l-poplu Malti daq xi tfigħer tassew il-hakma dittatorjali kolonjalista ta' l-Unjoni Ewropea, lest li jgħid kontra l-hakkiem barrani u jgħid 'l barra kif għamel qabel u kif għamlu wkoll missierijietna qabilna?

Tinsewx li għandna kull dritt, jedd u setgħa li niddikjaraw l-Indipendenza u l-Helsing tagħna mill taht kull hakma kolonjali kif hija l-hakma dittatorjali kolonjali ta' l-Unjoni Ewropea.

Qum fuq tiegħek poplu Malti u Ghawdx.

Tagħtix każ tal-GUDIET li ttradewk u tal-QUISLINGS kollha li lesti jmexxu lil Malta kif jordnalhom il-hakkiem dittatorjali kolonjalista ta' l-Unjoni Ewropea.

Għamel kuragg bħal ma għamlu u kellhom missierijietna.

Qaċċat il-ktajjen tal-jasar kolonjali dittatorjali ta' l-Unjoni Ewropea.

Tinsiex dak li kien qal wiehed għaref Ruman.

**AHJAR HIELES U SSUQ IL-HNIEŻER
MILLI LSIR U SSUQ IŻ-ŻWIEMEL**